

اول الاعمال

(توہسب سے پہلًا عمل ہے)

نمبر شمار	عنوانات	صفحہ
۱	تمہید	۸
۲	پاندہ حکام کی چار قسمیں ہیں	۹
۳	مؤمن اور کافر کی حالت کا مقابل	۱۰
۴	مؤمن کی دوزخ سے نجات	۱۱
۵	ضعیف الایمان کا حال	۱۱
۶	حدیث شفاعت میں ایک طیف حقیقت	۱۲
۷	کافر ہمیشہ دوزخ میں رہے گا	۱۲
۸	انویاء علیہم السلام کو بھی علم نہ ہونا کوئی تجہب کی بات نہیں	۱۳
۹	مؤمن کی حقیر سے پسچ	۱۳
۱۰	تقدس پر ناز	۱۳
۱۱	دوسرے کے عیب اور اپنی خوبی کی مثال	۱۴
۱۲	کافر کا حال	۱۵
۱۳	کافر کی عدم نجات کی وجہ	۱۵
۱۴	مکر رساںت مکر رتوحید ہے	۱۸
۱۵	قرآن کے کلام اللہ ہونے کی دلیل	۱۹
۱۶	ایک طالب علم کی شہزادی سے نکاح کی خواہش	۲۰
۱۷	مغلقین کی دوسرا فرض	۲۱
۱۸	﴿فِي الدُّنْيَا حَسَنَةً﴾ سے ترقی دنیا ثابت کرنے کا جواب	۲۱
۱۹	اگر یہی پڑھنے کی ممانعت نہیں	۲۲
۲۰	آج کل ہر چیز کو قرآن سے ثابت کیا جاتا ہے	۲۳

۲۳	قرآن میں ہر چیز تلاس کرنے کی مثال	۲۱
۲۴	جمع العلم فی القرآن کا جواب	۲۲
۲۵	اول، شرعیہ	۲۳
۲۶	غیر محقق جواب	۲۴
۲۷	انگریزی پڑھنے کی شرط	۲۵
۲۸	﴿فِي الدُّنْيَا حَسَنَةٌ﴾ کے معنی	۲۶
۲۹	ترقی متعارف کی ترقی	۲۷
۳۰	مکلفین کی تیسری قسم	۲۸
۳۱	مکلفین کی چوتھی قسم	۲۹
۳۲	مراتب ایمان و کفر	۳۰
۳۳	قرآن کی ترتیب یہیخ	۳۱
۳۴	درجات ایمان	۳۲
۳۵	نفس ایمان اور کمال ایمان میں فرق	۳۳
۳۶	درجات اعمال	۳۴
۳۷	اشکال کا جواب	۳۵
۳۸	ثبت ترتیب اعمال	۳۶
۳۹	شبہ کا جواب	۳۷
۴۰	طاعت بلا توبہ سے انتراح نہیں ہوتا	۳۸
۴۱	گناہ کا خاصہ	۳۹
۴۲	توبہ اول الاعمال ہے	۴۰
۴۳	شبہ کا جواب	۴۱
۴۴	دوسرے شبہ کا جواب	۴۲
۴۵	توبہ کے اول الاعمال ہونے کا مطلب	۴۳
۴۶	بغیر توبہ نیک عمل کرنے کی مثال	۴۴
۴۷	بلا توبہ کے عمل گویوں ہو مگر نورانیت نہیں ہوتی	۴۵

۳۲	شبہ کا جواب	۳۶
۳۳	ازٹکاب کبیرہ سے کفر نہ لازم آنے کا ثبوت	۳۷
۳۴	حدیث کی بلا غت	۳۸
۳۵	خوارج اور معتزلہ کا رد	۳۹
۳۶	کمال ایمان محسوب کے ساتھ جمع نہیں ہو سکتا	۴۰
۳۷	ذکر ریائی	۴۱
۳۸	اعمال صالحہ کی مثال	۴۲
۳۹	کمال عمل کا ضایع	۴۳
۴۰	شبہ کا جواب	۴۴
۴۱	”من وادی“ سے عمل خالق ہونے کی وجہ	۴۵
۴۲	گناہوں میں باہم فرق	۴۶
۴۳	اعمال میں بے ترتیبی کی مثال	۴۷
۴۴	نمایز میں حلاوت	۴۸
۴۵	ہمارے اعمال کی مثال	۴۹
۴۶	توبہ بنیاد اعمال ہے	۵۰
۴۷	توبہ سے محرومی کا سبب	۵۱
۴۸	توبہ کا قانون	۵۲
۴۹	حق تعالیٰ کا بندے پر حرم	۵۳
۵۰	حق تعالیٰ کے افعال اختیاری ہیں	۵۴
۵۱	حق تعالیٰ زیادتی دعا کو پسند کرتے ہیں	۵۵
۵۲	ولیاء کو اپنے اوپر قیاس نہ کرو	۵۶
۵۳	توبہ کا طریقہ	۵۷
۵۴	توبہ کے بارے میں اللہ کا اعلان	۵۸
۵۵	مسئلہ تعلیم نسوں	۵۹
۵۶	قرآن کے مکاتیب میں جدید تعلیم کا نقشان	۶۰

۵۷	الغاظ لکھنے پولئے میں احتیاط لازم ہے	۷۱
۵۸	دو کتابوں پر حضرت تھانوی عشائیہ کا تبصرہ	۷۲
۵۹	حق تعالیٰ کسی بات سے تنگ نہیں ہوتے	۷۳
۶۰	عظیم کوتاہی	۷۴
۶۰	گناہوں کا نقصان	۷۵
۶۱	نیکی کا فائدہ	۷۶
۶۲	گناہوں کے اثر کا احساس	۷۷
۶۲	مولانا قاسم نانو توی عزیزیہ کا حال	۷۸
۶۳	آداب دعا	۷۹
۶۳	گناہ کا و بال اور توبہ کا اثر	۸۰
۶۵	بغیر توبہ اعمال میں برکت نہیں ہوتی	۸۱
۶۶	توبہ کا اہتمام	۸۲
۶۶	نفس کی نگرانی کی ضرورت ہے	۸۳
۶۶	توبہ کی اجازت کی قدر بیجھے	۸۴
۶۷	توبہ کا طریقہ	۸۵
۶۷	گناہ اور توبہ کی اقسام	۸۶
۶۸	قرض کے بعض احکام	۸۷
۶۸	حقوق العباد کی معافی کی صورت	۸۸
۶۹	غیر مالی حقوق العباد کی معافی کی صورت	۸۹
۶۹	حقوق اللہ کی معافی کی صورت	۹۰
۷۰	نماز روزہ کا فائدہ	۹۱
۷۰	کفارہ غیبت	۹۲
۷۰	معاصی لا علاج نہیں	۹۳
۷۱	ابقاء توبہ کی تدبیر	۹۴
۷۱	مراقبہ عذاب	۹۵

وعظ

اول الاعمال

(توبہ سب سے پہلا عمل ہے)

حکیم الامت حضرت مولانا محمد اشرف علی تھانوی قدس سرہ نے یہ
وعظ جناب شیخ فیاض محمد صاحب سوداگر کی کوٹھی کرنیل گنج
کانپور میں ۱۹ ربیع الاول ۱۳۳۶ھ بمقابلہ ۳۰ جنوری ۱۹۱۸ء
شب چہارشنبہ کو دو گھنٹے تک چوکی پر کھڑے ہو کر ارشاد فرمایا۔
مضمون تھا کہ توبہ اول عمل ہے۔ اس کے اہتمام اور طریقے
کو تفصیل سے بیان کیا گیا۔

مولانا محمد مصطفیٰ بجنوری مقیم میرٹھ نے قلمبند فرمایا۔
سامعین میں تقریباً تین ہزار مرد اور عورتیں اس کے علاوہ
ٹھیس۔ ہر طبقہ کے لئے انہائی مفید ہے۔

خلیل احمد تھانوی
۱۶ / جنوری ۲۰۱۸ء

بِسْمِ اللَّهِ الرَّحْمَنِ الرَّحِيمِ

خطبة ماثوره

الحمد لله نحمدُه و نستعينُه و نستغفِرُه و نؤمن بِه و نتوكل علَيْه
ونعوذ بالله من شرور انفسنا و من سيئات اعمالنا من يهدِه الله فلا مصل له
و من يضلله فلا هادي له و نشهد ان لا اله الا الله وحده لا شريك له و نشهد
انَّ سيدنا و مولانا محمدًا عبد الله و رسوله صلَى الله تعالى عليه وعلَى آلِه
واصحابه و بارك وسلَّمَ اما بعد:

فاعوذ بالله من الشيطان الرجيم

بِسْمِ اللَّهِ الرَّحْمَنِ الرَّحِيمِ

فِينَ النَّاسِ مَن يَقُولُ رَبَّنَا آتَنَا فِي الدُّنْيَا وَمَا لَهُ فِي الْآخِرَةِ مِنْ
خَلَاقٍ (200) وَمِنْهُمْ مَن يَقُولُ رَبَّنَا آتَنَا فِي الدُّنْيَا حَسَنَةً وَفِي الْآخِرَةِ
حَسَنَةً وَقِنَا عَذَابَ النَّارِ (201) أَوْلَئِكَ لَهُمْ نَصِيبٌ مَمَّا كَسَبُوا وَاللهُ
سَرِيعُ الْحِسَابِ (202) وَأَذْكُرُوا اللَّهَ فِي أَيَّامٍ مَعْدُودَاتٍ فَمَن تَعَجَّلَ فِي
يَوْمَيْنِ فَلَا إِثْمَ عَلَيْهِ وَمَن تَأَخَّرَ فَلَا إِثْمَ عَلَيْهِ لِمَنِ اتَّقَى وَاتَّقُوا اللَّهَ وَاعْلَمُوا
أَنَّكُمْ إِلَيْهِ تُحْشَرُونَ (203) وَمِنَ النَّاسِ مَن يُعْجِبُكَ قَوْلُهُ فِي الْحَيَاةِ
الْدُّنْيَا وَيُشَهِّدُ اللَّهَ عَلَى مَا فِي قُلُوبِهِ وَهُوَ أَدُدُ الْخِصَامِ (204) وَإِذَا تَوَلَّ
سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفَسَادَ
(205) وَإِذَا قِيلَ لَهُ أَتَقَنَ اللَّهَ أَحَدَتْهُ الْعِزَّةُ بِالإِثْمِ فَحَسِبَهُ جَهَنَّمُ وَكَبِيسَ
الْمِهَادُ (206) وَمِنَ النَّاسِ مَن يَشْرِي نَفْسَهُ أَبْتِغَاءَ مَرْضَاتِ اللَّهِ وَاللهُ

رَوْفٌ بِالْعِبَادِ (۲۰۷) يَا أَيُّهَا الَّذِينَ آمَنُوا دُخُلُوا فِي السَّلْمِ كَافَةً وَلَا
تَتَّبِعُوا خُطُواتِ الشَّيْطَانِ إِنَّهُ لَكُمْ عَدُوٌّ مُّبِينٌ (۱)

تمہید

یہ چند آیتیں جو اس وقت پڑھی گئیں مجھ کو ان کے مدلول لفظی سے ایک
مُدعا کا مستبط کرنا اصل مقصود ہے (۲) اولاً اس مدلول کو سمجھنا چاہیے۔ پھر اس مستبط

(۱) ”سو بھٹے آدمی ایسے ہیں کہ اے ہمارے پروردگار ہم کو دنیا میں دے دیجئے اور ایسے شخص کو
آخترت میں کوئی حصہ نہ ملے گا۔ اور بھٹے آدمی ایسے ہیں جو کہتے ہیں کہ اے ہمارے پروردگار ہم کو دنیا میں بھی
بہتری عنایت کیجئے اور آخترت میں بھی بہتری دیجئے اور ہم کو عذاب دوزخ سے بچائیے ایسے لوگوں کو بڑا حصہ
ملے گا ان کے اس عمل کی بدولت اور اللہ تعالیٰ جلدی ہی حساب لینے والے ہیں۔ اور اللہ تعالیٰ کا ذکر کرو کی روز
تک پھر جو شخص دو دن میں تعقیل کرے اس پر بھی کچھ گناہ نہیں اور جو شخص دو دن میں تاخیر کرے اس پر بھی کچھ
گناہ نہیں اس شخص کے واسطے جوڑے اور اللہ تعالیٰ سے ڈرتے ہو۔ اور خوب یقین رکھو کہ تم سب کو خدا ہی
کے پاس جمع ہونا ہے اور بعض آدمی ایسا بھی ہے کہ آپ کو اس کی گنتگو جو شخص دنیوی غرض سے ہوتی ہے مزیدار
معلوم ہوتی ہے اور وہ اللہ تعالیٰ کو حاضر و ناظر بتاتا ہے اپنے مافی افسوس پر حالاکہ وہ مخالفت میں شدید ہے۔ اور
جب پیٹھ پھیرتا ہے تو اس دوزخ و حوض میں پھرتا رہتا ہے کہ شہر میں فساد کرے اور کھیت اور مواثی کو تلف کر دے
اور اللہ تعالیٰ شاد کو پسند نہیں فرماتے۔ اور جب اس سے کوئی کہتا ہے کہ خدا کا تو خوف کرتا خوت اس کو اس گناہ
پر آمادہ کر دیتی ہے سو ایسے شخص کی کافی سزا جنم ہے اور وہ بُری ہی آرام گاہ ہے اور بعض آدمی ایسا بھی ہے جو
اللہ تعالیٰ کی رضا جوئی میں اپنی جان تک صرف کردا تا ہے اور اللہ تعالیٰ ایسے بندوں کے حال پر نہایت مہربان
ہیں۔ اے ایمان والو! اسلام میں پورے پورے داخل ہو اور شیطان کے قدم پقدم مت چلو واقعی وہ تھا کہ
وہ من ہے، سورہ بقرہ: ۲۰۸ تا ۲۰۹ (۲) ان آیات کے الفاظ سے مسئلہ نکال کر پیان کرنے کا ارادہ ہے۔

کو (۱) اور اس مدلول کی تقریر میں بھی ان آیات کے بعض اجزاء کی تفسیر مقصود نہیں (۲) بلکہ ان کے مجموعہ میں ایک خاص مضمون مذکور ہے جو مدلول لفظی ہے ان آیات کا (۳) اس کو بیان کرنا ہے اور وہ مضمون بلا ان تمام آیتوں کے پڑھے پورا نہیں ہوتا اس واسطے یہ سب آیتیں پڑھی گئیں۔ وہ مضمون اس مجموعہ آیات میں سے بعض اجزاء میں مقصود آمذکور ہے اور دیگر اجزاء اس کے متعلق ہیں۔ اس وقت ان متعلقات کا بیان مقصود نہیں ہے۔ اس وقت اولاً صرف انہی اجزاء کے متعلق کچھ عرض کروں گا جن میں وہ مضمون مقصود آمذکور ہے ثانیاً اول سے اُس مدعای کو مستبط کروں گا۔ (۴)

پابندِ احکام کی چار قسمیں ہیں

اور وہ مضمون مدلول ایک خاص تقسیم ہے جو اللہ تعالیٰ نے مومن اور کافر کے اعتبار سے فرمائی ہے۔ اور اصل تقسیم یوں ہے کہ مکفّر کی دو قسم ہیں مومن اور کافر اور ان میں سے ہر ایک دو دو قسم پر ہے تو چار قسمیں ہوئیں۔ خلاصہ یہ کہ ایمان اور کفر کے اعتبار سے مکفّر کی چار قسمیں ہیں (۵)۔ یہ مضمون ان آیات کے بعض اجزاء میں مذکور ہے جہاں جہاں لفظ ﴿مِن﴾ ہے وہاں ایک ایک قسم ہے۔ آیت میں تین جگہ ﴿مِن﴾ ہے اور ایک جگہ ﴿وَمِنْهُم﴾ ہے اس کا حاصل بھی یہی ہے۔ کہیں ﴿مِن﴾ مظہر پر داخل ہے اور کہیں مضمراً پر (۶) اور معنی

(۱) اس سے ماخوذ مسئلہ کو (۲) اور قرآن کے الفاظ کی ان پر دلالت کرنے میں بھی تمام آیات کی تفسیر مقصود نہیں ہے (۳) ان تمام آیات میں ایک خاص مضمون بیان کیا گیا ہے جس پر ان آیات کے الفاظ دلالت کرتے ہیں (۴) ان آیات میں سے صرف ان آیات کو بیان کرو گا جن میں وہ مقصود ذکر کیا گیا ہے اور پھر سب سے پہلے اپنے اس دعوے کو مستبط کرو گا (۵) جو لوگ احکام الہی کے پابند ہیں ان کی چار قسمیں ہیں (۶) کہیں حرф ﴿مِن﴾ اس نام ظاہر پر داخل کیا گیا اور کہیں اسم ضمیر پر۔

﴿إِنَّ النَّاسَ﴾ اور ﴿مِنْهُمْ﴾ (۱) کے ایک ہی ہیں، غرض چار قسمیں کی گئی ہیں (۲) قسم وہی مکلف ہے باعتبار ایمان اور کفر کے۔ تقسیم اول یہ ہے کہ مکلف یا مومن ہے یا کافر اور دونوں کی دو دو قسمیں ہیں۔ توکل قسمیں یہ ہوئیں مطلق مومن اور مطلق کافر اور مومن کامل اور کافر شدید، اول مطلق مومن اور مطلق کافر کا بیان ہے۔ اور ان دونوں میں سے مقدم ہے کافر کا بیان اور اس کے بعد بطور مقابلہ مومن کا بیان ہے۔ مطلق کافر کا بیان یہ ہے: ﴿فَإِنَّ النَّاسَ مَنْ يَقُولُ رَبَّنَا إِنَّا لِنَاٰ﴾ یعنی ایک قسم ان میں سے وہ لوگ ہیں جو صرف دنیا کے طالب ہیں ان کی نسبت ارشاد ہے: ﴿مَا لَهُ فِي الْآخِرَةِ مِنْ خَلَاقٍ﴾ آخرت میں ان کا کچھ بھی حصہ نہیں یہاں غرہ ہے بعد غرہ کے جس سے یہ معنی پیدا ہوتے ہیں کہ ذرا بھی حصہ ان کے واسطے آخرت میں نہیں ہوگا اس میں کافر کی ایک حالت تو دنیا کی بیان ہوئی۔ اور ایک آخرت کی جو کہ دنیاوی حالت پر بطور نتیجہ متفرع ہے۔

مومن اور کافر کی حالت کا تقابل

اور مومن کا ذکر گواہ گے صریح آتا ہے مگر انی بات یہیں سے معلوم ہو سکتی ہے کہ جب مومن کافر کا مقابل ہے تو اس کی دنیاوی حالت اس کے دنیاوی حالت کے مقابل ہوگی اور اخروی اس کی اخروی کے مقابل ہوگی، یعنی مطلق مومن کی شان یہ ہوگی خواہ وہ فاسق و فاجر ہی کیوں نہ ہو کہ نہ تو وہ دنیا میں محض دنیا کا طالب ہوگا اور نہ آخرت میں اس کے واسطے: ﴿مَا لَهُ فِي الْآخِرَةِ مِنْ خَلَاقٍ﴾ ہوگا۔ (۳)

(۱) ”لوگوں میں سے“ اور ”ان میں سے“ کا مطلب ایک ہی ہے۔ (۲) ایمان اور کفر کے اعتبار سے پاندرا حکام کی چار قسمیں کی گئی ہیں (۳) ایسا نہیں کہ آخرت میں اس کے لئے کوئی بھی حصہ نہ ہو۔

لیعنی ہر مومن کی نجات ضرور ہے گو اخیر میں ہو اور اولاً جزا و سزا اعمال کی بھکتنی پڑے گی۔

مومن کی دوزخ سے نجات

چنانچہ حدیث میں اس معنی کی تصریح موجود ہے: ((لَا يُبْقَى فِي النَّارِ مَنْ كَانَ فِي قَلْبِهِ مِثْقَالٌ ذَرَّةٌ مِّنْ إِيمَانٍ)) (۱) کہ دوزخ میں کوئی وہ شخص نہیں رہے گا جس میں ایمان ہو۔ دوزخ اس کے رہنے کا مکان نہیں ہے مکان اصلی اس کا جنت ہے مگر بعارض دوزخ میں آگیا ہے (۲) غرض جس کے دل میں ذرا سا بھی ایمان ہے جس کی وجہ سے اس کو کافرنہ کہہ سکیں اس کے واسطے بھی جنت ثابت ہے۔ اور ”خُلُودٍ فِي النَّارِ“ (۳) نہ ہوگا۔ اور کبھی نہ کبھی دوزخ سے نکال لیا جاوے گا۔

ضعیف الایمان کا حال

حتیٰ کہ اسقدر ضعیف اور قلیل الایمان شخص بھی جس کے دل میں اسقدر تھوڑا حصہ ایمان کا ہوگا جس کا پتہ انبياء اور ملائکہ کو بھی نہ لگے گا۔ اور اس کی اطلاع فقط اللہ تعالیٰ کو ہوگی۔ وہ بھی نکال لیا جاوے گا۔ چنانچہ ایک حدیث ہے جو شفاعت کے بارے میں وارد ہے (۴) جس کا مطلب یہ ہے کہ حق تعالیٰ اخیر میں فرمائیں گے کہ سب لوگ شفاعت کر چکے انبياء بھی اور ملائکہ بھی اور مونین بھی اور جس جس کو شفاعت کا حق حساب کر چکے یہ لفظ ہے حدیث کا کہ ((بَقِيَ أَرْحَمُ الرَّحْمَيْنَ)) یعنی اب شفاعت حق تعالیٰ کی باقی رہی اس کو شفاعت مجاز افرما�ا۔

(۱) سنن ابن ماجہ: (۵۹) عارضی طور پر کسی گناہ کی وجہ سے دوزخ میں آگیا (۳) ہمیشہ کے لئے دوزخ میں نہیں رہیگا (۴) سفارش کے بارے میں آئی۔

حدیث شفاعت میں ایک لطیف تحقیق

در اصل یہ تو رحمت ہے کیونکہ حق تعالیٰ کو کسی دوسرے سے سفارش کرنا نہیں ہے، یہ فرمائیں ایک لپ بھر کر (۱) دوزخیوں کی جنت میں داخل کر دیں گے یہ لپ بھر کرنا یہ ہے تعداد کثیر سے۔ اس حدیث میں غور کرنا یہ ہے کہ تھوڑے تال میں بخوبی واضح ہو سکتا ہے کہ اس سے میرے اس دعوے کا اثبات ہوتا ہے (۲) کہ بعض لوگوں کے قلب میں اتنا خفیف ایمان ہو گا جس کا پتہ کسی شفاعت کرنے والے کو حتیٰ کہ انبیاء ﷺ اور ملائکہ کو بھی نہ چلے گا اور ان کو بھی نجات ہو گی۔

کافر ہمیشہ دوزخ میں رہے گا

یہ بات ذرا غایمِ عرض معلوم ہوتی ہے (۳) مگر تھوڑی تقریر کے بعد غایمِ عرض نہ رہے گی وہ تقریر یہ ہے کہ نص قطعی موجود ہے اس پر کہ کافر کی کبھی مغفرت نہ ہو گی چنانچہ سورہ بینہ میں ہے: ﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَلِدِينَ فِيهَا﴾ (۴) اور اس مضمون کی آیتیں صد بآرق آن شریف میں موجود ہیں چنانچہ عقیدہ اہل سنت کا یہی ہے کہ کافر کے لئے ”خلود فی النار“ ضرور ہو گا (۵)۔ اور اس کی کبھی مغفرت نہ ہو گی۔ تو اب یہ لوگ جن کو حق تعالیٰ نے اخیر میں دوزخ سے نکالا وہ اس دلیل سے مؤمن تو ضرور ہیں تو اب دیکھایا ہے کہ کسی نے ان کی سفارش کیوں نہیں کی کیونکہ مومنین کے لئے سفارش کی اجازت ہو چکی۔

(۱) دونوں ہاتھ بھر کر جیسے ہاتھ اللہ کی شان کے لاائق ہیں (۲) میرا دعویٰ ثابت ہوتا ہے (۳) مشکل معلوم ہوتی ہے (۴) ”جو لوگ اہل کتاب اور مشرکوں میں سے کافر ہوئے وہ آتش دوزخ میں جاویں گے جہاں ہمیشہ ہمیشہ رہیں گے“ سورہ بینہ: (۵) کافر ہمیشہ جہنم میں رہیں گے۔

انبیاء علیهم السلام کو بھی علم نہ ہونا کوئی تجھب کی بات نہیں

اس کی وجہ اگر ہو سکتی ہے تو یہی کہ یہ لوگ اس قدر ضعیف الایمان ہونگے کہ کسی کو ان کے ایمان کا احساس نہ ہو سکے گا باوجود یہ سب حدید البصر ہیں (۱) مؤمن کے لئے حدیث میں وارد ہے: ((أَتَقْوُا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ)) (۲) یعنی مؤمن کے تازی لینے سے ڈرو کیونکہ وہ نورِ خدا سے دیکھتا ہے جب مؤمن کی نظر دنیا میں ایسی تیز ہے تو آخرت میں جو کہ عالم ہے کشف حقائق کا (۳) کیسی ہوگی پھر جب مؤمن کی یہ نظر ہے تو انبیاء علیهم السلام اور ملائکہ کی نسبت کیا خیال ہو سکتا ہے مگر اس پر بھی ان لوگوں کا ایمان ایسے اہل نظر سے بھی مخفی رہا (۴) اور یہ کوئی تجھب کی بات نہیں کیونکہ کسی چیز کا علم دینا حق تعالیٰ کے اختیار میں ہے، دنیا کا ہو یا آخرت کا۔ مؤمن کو بھی تو فرست حق تعالیٰ ہی نے دی ہے۔ اس قصہ میں حق تعالیٰ نے ان کے ایمان کو مخفی رکھا (۵)۔ اگر چاہتے تو یہ بھی ظاہر کر دیتے مگر اپنی رحمت خاص دکھلانے کے لئے ایسا کیا۔

غرض یہ ثابت ہوا کہ بعضوں کا ایمان اتنا خفیف ہو گا کہ انبیاء علیهم السلام کو بھی پتہ نہ چل سکے گا اس واسطے وہ شفاقت بھی نہ کریں گے۔

مؤمن کی تحقیر سے بچو

اس سے معلوم ہوا کہ اگر اتنا ضعیف ایمان بھی ہو کہ ایسے حقیقت شناسوں کو بھی پتہ نہ لگے گا تب بھی بخشنش ہو جاوے گی یہ مؤمن کی اخروی حالت کا مقابلہ ہے کافر کی اخروی حالت سے، اور یہاں سے یہ بھی معلوم ہوا کہ مؤمن کو خواہ کسی درجہ کا ہو حقیر نہ سمجھو خواہ وہ کیسے ہی گناہوں میں بتلا کیوں نہ ہو ہاں اس کے

(۱) سب کی نظر، بہت تیز ہے (۲) السنن للترمذی: (۳) ۳۱۲۷: جہاں سب چیزوں کی حقیقت کل جائے گی

(۴) ایسی تیز نظر والوں سے بھی پوشیدہ رہا (۵) پوشیدہ۔

افعال کو مرآ سمجھو۔

تقدس پر ناز

بعضوں کو تقدس کا ہیضہ ہو جاتا ہے کہ چار نقلیں پڑھیں اور اپنے آپ کو بزرگ سمجھنے لگے اور دوسروں کو تھیر، کسی کو نظر ہی میں نہیں لاتے اور اگر ذرا سا عیب کسی میں دیکھتے ہیں تو اس پر طعن کرنے لگتے ہیں اپنا ذرا سا ہنر بڑا معلوم ہوتا ہے اور دوسروں کا ذرا سا عیب بہت بڑا عیب دکھائی دیتا ہے حالانکہ چاہیئے اسکا عکس کہ دوسروں کے تو ہنر کو دیکھئے اور اپنے عیب کو۔

دوسرے کے عیب اور اپنی خوبی کی مثال

اگر دوسرے مومن میں کوئی عیب ہے تو اس کی مثال ایسی سمجھو جیسے ایک حسین شخص ہے کہ اس کا منہ کالا کیا ہوا ہے وہ حقیقت میں تو حسین ہے اور بد صورتی عارضی ہے جس کی نظر صحیح ہوگی وہ دونوں حالتوں کو الگ پیچان لے گا اور اس عارضی بد صورتی کی وجہ سے اس کو حسین ہونے سے خارج نہ کرے گا اور یوں سمجھ لے گا کہ یہ وہی حسین ہے لیکن حماقت سے اس نے منہ کالا کر لیا ہے اور بمقابلہ اس کے اگر اپنے اندر لا کھہ ہنر ہوں اور بہت سے اوصاف حمیدہ رکھتا ہو تو اپنی ایسی مثال سمجھے کہ درحقیقت تو یہ کالا کلوٹ ہے مگر اس نے پاؤ ڈرمل رکھا ہے اگر دونوں کو دھویا جائے تو دونوں کی حالت برکس ہو جائے^(۱) تو صاحب نظر نے سیاہی کو بد صورت سمجھانا نہ کہ اس حسین کو، اسی طرح مومن حسین ہے اور گناہ کا لک، اگر اس کا لک کو تو پہ سے دھوئے تو اچھا خاصا خوبصورت نکل آؤے گا اور اپنی نسبت یہ سمجھے کہ ممکن ہے کہ ہماری

(۱) ایک دوسرے کے برخلاف ہو جائیگی۔

طینت ہی خراب ہو (۱) اور پاؤڑ تقویٰ کامل رکھا ہو اور جو کچھ حالت اچھی نظر آتی ہے وہ سب تصنع اور تلپیس ہو (۲) اس واسطے اپنی طرف گمان نیک کرنے میں اور دوسرے کو حقیر سمجھنے میں بڑی احتیاط کی ضرورت ہے دوسرے کو بھی حقیر نہ سمجھے ہر مومن میں شان مقبولیت ہے چنانچہ اس کا ظہور بھی نہ کبھی ہوگا اور ضعیف سے ضعیف مومن بھی بالآخر دوزخ سے نکال لیا جاوے گا غرض کسی مومن پر: ﴿مَالَةُ فِي الْآخِرَةِ مِنْ خَلَاقٍ﴾ صادق نہیں آ سکتا۔

کافر کا حال

یہ شان صرف کافر کی ہے تو کافر کی حالتیں دو ہوئیں دنیا میں یہ کہ وہ فقط طالب دنیا ہو اور آخرت میں یہ کہ: ﴿مَالَةُ فِي الْآخِرَةِ مِنْ خَلَاقٍ﴾ کا مصدقہ ہو اب سمجھ میں آگیا ہوگا کہ اس جزاً یت میں یعنی: ﴿فِيمَنَ النَّاسُ مَنْ يَقُولُ رَبَّنَا أَتَنَا فِي الدُّنْيَا وَمَالَةُ فِي الْآخِرَةِ مِنْ خَلَاقٍ﴾ میں مطلق کافر کا ذکر ہے اور اس کے درجات کا بیان نہیں کیونکہ ضعیف سے ضعیف کافر کا بھی یہ حکم مشترک ہے کہ ﴿مَالَةُ فِي الْآخِرَةِ مِنْ خَلَاقٍ﴾ یعنی آخرت میں اس کا کوئی حصہ نہیں ہرگز اس کی نجات نہیں ہو سکتی۔

کافر کی عدم نجات کی وجہ

اور ازاں میں یہ ہے کہ کفر اپنی حقیقت کے اعتبار سے اس درجہ قیمع ہے کہ اس کے ہوتے ہوئے کوئی خوبی موثر نہیں کہ اس پر کوئی آخرت میں اس کو ملتا، اور وہ حقیقت بغاوت ہے جس کا یہ اثر مسلم ہے پس یہاں سے ایک اور مسئلہ بھی حل ہو گیا خصوص ایسے لوگوں کے مذاق پر تو بالکل صاف ہو گیا جن کا مذاق یہ ہے۔ اور آج کل

(۱) ہماری اصل ہی خراب ہو (۲) پناہ۔

ایسے لوگوں کی تعداد بہت ہے جو کہتے ہیں کہ ہم نظر سے سمجھتے ہیں ہر بات کو اور اس بنا پر یہ لوگ مدعا عقل کے ہیں اگر اس طرز کی عقل سے کام لیتے تو یہ مسئلہ خود حل ہو جاتا وہ مسئلہ یہ ہے کہ یہ لوگ شبہ کرتے ہیں کہ فرض کرو ایک کافر میں بہت خوبیاں ہیں اور یہ صرف فرضی بات نہیں بلکہ اس کی نظیریں موجود ہیں مثلاً وہ موحد ہے تو حید کے متعلق اس کا عقیدہ ٹھیک ہے مگر رسالت کا منکر ہے اور خلیق بھی بہت ہے اور معاملہ کا بھی صاف ہے وغیرہ وغیرہ، اس پر علماء اسلام یہ حکم لگادیتے ہیں کہ جہنم میں جائیگا اور خلود فی النار ہوگا اور کبھی نجات نہ ہوگی، علماء کی نسبت کہتے ہیں کہ بہت قشید ہیں اتنے اوصاف کو صرف ایک غلطی کی وجہ سے مٹا دیا۔^(۱)

تقریر اس شبہ کے حل کی یہ ہے کہ اگر کسی بادشاہ سے بغاوت کی تو ظاہر بات ہے کہ وہ بغاوت کرنے والا کوئی معمولی آدمی نہ ہوگا بلکہ کوئی بڑے حوصلہ کا اور علی ڈگری یافتہ قابل شخص ہوگا اور بڑا زبان آور ہوگا کہ اپنی تقریر اور تحریر سے ایک مجمع کو اپنا مسخر کیا ہوگا تن تھا تو ایک شخص اتنا بڑا کام کر ہی نہیں سکتا پھر وہ اتنا بڑا تو قابل ہے اور بہت سے اوصاف کا جامع ہے^(۲) اور عیب ہے تو صرف یہ کہ بااغی ہے اور فساد کرتا ہے، میں ان عقلاء سے پوچھتا ہوں کہ اس کی سزا کیا ہوگی باتفاق مبران پاریمث سزاۓ موت تجویز ہوگی پاریمث مجمع عقلاء ہی کا نام ہے تو بالفاظ دیگر یوں کہہ سکتے ہیں کہ تمام عقلاء کے نزدیک سزاۓ موت ہی کا وہ مستحق قرار دیا جاوے گا مگر اس پر کوئی صاحب یہ اعتراض نہ کریں گے کہ اس شخص میں ایک ذرا سا عیب ہے یعنی بغاوت کی ہے اور ہنر، بہت زیادہ ہیں صناع ہے^(۳) اور تعلیم یافتہ ہے اور جامع فنون ہے اور خاک بلا ہے کیا وجہ ہے کہ ایک بغاوت سے سب کمالات مت گئے، اور خیر

(۱) اتنی خوبیوں کو صرف ایک غلطی کی وجہ سے ختم کر دیا (۲) اس میں بہت سی خوبیاں جمع ہیں (۳) غنفہ ہنر کرتا ہے۔

پارلیمنٹ کے فیصلہ پر تو اعتراض کرنے یہ کہاں جائیں گے کوئی ان ہی سے پوچھئے کہ ایسے شخص کی سزا کیا ہوئی چاہیے تو یہ معارض صاحب خود بھی یہی کہیں گے کہ ایسے شخص کی یہی سزا ہے، کیوں صاحب بڑے تعجب کی بات ہے کہ دنیا کی گورنمنٹ کو اپنے باغی کے کمالات کو ایک بغاوت کی وجہ سے کالعدم سمجھنے کا اختیار ہوا اور خدا نے احکم الحاکمین کونہ ہو، حیرت ہے بلکہ اتنا فرق بھی ہے کہ دنیا میں جو کمالات اس باغی میں تھے وہ عطا کردہ گورنمنٹ نہ تھے پھر بھی جبکہ کالعدم سمجھ لئے گئے (۱) اور پھر اس کو حق بجانب کہا جاتا ہے اور حق تعالیٰ کے باغی کے کمالات خود حق تعالیٰ ہی کے دیے ہوئے ہیں پھر اس کے مقابلہ میں اس نے اُسی خداداد ذہن اور علم سے کام لیا جس ہائلی میں کھایا اسی میں چھید کیا کیونکہ حق تعالیٰ کے مقابلہ میں تو بندہ کی یہ شان ہے کہ ۔

نیا ور دم از خانہ چیزے نخست تو دادی ہمہ چیز من چیز تست (۲)

سب چیز خدا تعالیٰ کی دی ہوئی اور پھر اسی کے مقابلہ میں صرف کی جاوے جیسے کہ سپاہی کو ہتھیار دیے جائیں اور وہ ان سے اُسی آقا کا مقابلہ کرنے لگے جس نے ہتھیار دیے تو یہ کس قدر نمک حرامی ہے اور اس صورت میں یہ شخص بدرجہ اس سے زیادہ سزا کا مستحق ہے جو دوسرے کے دیے ہوئے ہتھیاروں سے مقابلہ کرنے لگے، غرض یہ شبہ محض بے اصل ہے کہ کافر کی کسی خوبی کا اعتبار کفر کے ہوتے ہوئے ہو سکتا ہے کافر کے واسطے چاہے وہ تمام اوصاف کا مجموعہ ہو عقلاء یہی

(۱) پھر بھی سب بے کار اور نہ ہونے کے برابر ہو گئے (۲) ”میں اپنے گھر سے کوئی چیز نہیں لایا یہ تو سب آپ کا دیا ہوا ہے میری کیا حقیقت ہے۔“

حکم ہونا چاہیے کہ اس کی سب خوبیاں بے سود ہیں اور نتیجہ یہی ہے کہ: ﴿مَالَهُ فِي الْآخِرَةِ مِنْ خَلَاقٍ﴾۔

منکرِ رسالت منکرِ توحید ہے

بعض لوگ انکارِ توحید پر تو اس سزا کے ترتیب کو موافق عقل کے سمجھتے ہیں مگر انکارِ رسالت پر شبہ کرتے ہیں کہ مقصود اعقادِ رسالت سے بھی اعتقادِ توحید ہی ہے کہ انبیاء اسی واسطے آئے ہیں پس جب مقصود حاصل ہے تو طریق کے انکار سے کیا ضرر پس اصل دین یعنی توحید اسی میں موجود ہے محض ایک رسالت کے متعلق اس کا خیال غلط ہے سو یہ غلطی ایسے شخص کو معاف ہونی چاہیے۔

اس کا جواب یہ ہے کہ منکرِ توحید کی نسبت تو اس سزا کا استحقاق تم کو بھی مسلم ہے صرف منکرِ رسالت کا شبہ ہے سو ہم دعویٰ کرتے ہیں کہ جو شخص منکرِ رسالت ہو گا وہ منکرِ توحید بھی ہو گا پس اب منکرِ رسالت کے استحقاق پر بھی شبہ نہ رہا اب صرف انکارِ رسالت کا مستلزم انکارِ توحید ہونے کا اثبات باقی رہا، سو نینے کہ توحید کیا چیز ہے صرف ذات ہی کا مانا نہیں ہے ذات میں الصفات والکمالات کا مانا ہے^(۱) اور اس کی مثال ایسی ہے جیسے کوئی کہے فلاں ملک کے بادشاہ کا میں قائل ہوں اور اس کو بادشاہ مانتا ہوں اور جب اس سے پوچھیں کہ وہ ہے کیسا؟ تو کہے کہ ایک عجیب الخلقت حیوان ہے^(۲) جس کی آنکھیں گدی پر ہیں اور چار ہاتھ ہیں اور ایک ڈم ہے، تو کیا اس کو اس بادشاہ کا قائل کہا جائے گا، درحقیقت تو اس نے نہ معلوم کو نہ بندرو دیکھ لیا ہی کہا جائیگا کہ یہ شخص بادشاہ کو جانتا ہی نہیں اسی طرح کہا جائیگا کہ خدا کا قائل ہونا وہ معتبر ہے جو اس کے جملہ کمالات کے ہو ایک مقدمہ تو یہ ہوا۔

(۱) اللہ کی ذات کو اس کی صفات و کمالات کے ساتھ مانے کا نام توحید ہے (۲) عجیب قسم کا جانور۔

اور دوسرا مقدمہ یہ ہے کہ صدق (۱) بھی مجملہ کمالات کے ہے جس کا مقابل کذب (۲) لفظ اور عیب ہے تو اگر کوئی خدا کو جھوٹا مانے تو وہ خدا ہی کا منکر ہو گا۔
 تیسرا مقدمہ یہ ہے کہ قرآن میں ارشادِ حق ہے: ﴿مُحَمَّدٌ رَسُولُ اللَّهِ﴾ (۳) تو اب رسالت کا انکار صدق خدا کا انکار اور صدق خدا کا انکار خود خدا کا انکار ہے اور یہی مدعای تھا۔

قرآن کے کلام اللہ ہونے کی دلیل

اب صرف یہ بات رہ گئی کہ: ﴿مُحَمَّدٌ رَسُولُ اللَّهِ﴾ جس قرآن میں ہے کیا وہ قرآن کلامِ حق ہے؟

سواس کے متعلق یہ عرض ہے کہ اگر اس کے کلام اللہ ہونے میں شبہ ہو تو اپنے موقع پر اس کے دلائل عقلیہ موجود ہیں مثلاً: ﴿فَاتُوا بِسُورَةٍ مِّنْ مِثْلِهِ﴾ (۴) یہ دعویٰ عرب جیسی بخشی اور غیور قوم کے سامنے کیا گیا تھا اور اس کے ساتھ یہ بھی کہہ دیا گیا تھا کہ ہرگز ایسا نہ کر سکو گے پھر اگر ایسا نہ کر سکو گے اور ایمان نہ لاوے گے تو اس وعید کو سن رکھنا: ﴿فَاتَّقُوا النَّارَ إِتَّيْ وَقُودُهَا النَّاسُ وَالْحِجَارَةُ﴾ (۵) کوئی ادنیٰ غیرت والا بھی مخالف کے منہ سے یہ تهدید یہیں سن نہیں سکتا (۶) مثلاً ایک خوشنویں بہت سے خوشنویں کے مجمع میں ایک لوح (۷) لکھ کر ڈال دے اور دعویٰ کرے کہ کوئی ایسا لکھ نہیں سکتا تو اس وقت اس مجمع کا غیرت سے کیا حال ہو گا ان میں سے کوئی شخص بھی تابہ امکان اپنی قوت کو اٹھانے رکھے گا اور ضرور لکھ کر دکھائے گا (۸) خاص کر جبکہ اس نے یہ بھی کہہ دیا ہو کہ

(۱) چچائی (۲) بحوث (۳) ”محمد ﷺ اللہ کے رسول ہیں“ سورہ حج (۲۹) ”اچھا تو لے آؤ (بناؤ)“ ایک سورت اس جیسی ”سورہ بقرہ“ (۵) ”ذر را بچتے رہو دوزخ سے جس کا ایک دن آدمی اور پھر ہیں“ سورہ بقرہ (۲۳) کسی مخالف کے منہ سے اس قسم کی دھمکیاں نہیں سن سکتا (۷) ”ختی (۸) اپنی استطاعت کے مطابق اپنی قوت کو صرف کرے گا اور لکھ کر دکھادے گا۔

اگر نہ لکھ گیا تو سب کو غلامی کا طوق پہننا پڑے گا، اگر اس صورت میں نہ لکھ سکیں تو ضرور یہ بات مان لینے کی ہوگی کہ سب عاجز ہیں۔ ایسے ہی قرآن شریف میں دعویٰ کیا گیا تھا کہ اس کی مثل کوئی بنا نہیں سکتا اور پھر نہ بنا تو اب قرآن شریف کے معجزہ ہونے میں کیا کلام رہا اور اگر کوئی کہے فصحائے عرب میں اس کا مثل بنانے کی قدرت تو تھی مگر بنا نہیں، ہم کہیں گے کہ قدرت اور کون سے موقع کے لئے ہے جب ایسی تہذیبوں^(۱) کے سامنے بھی اس سے کام نہ لیا گیا تو یہ صاف دلیل قدرت کے نہ ہونے ہی کی ہے اور یہ دعویٰ ایسے وقت کیا گیا جبکہ اکیلے حضور ﷺ میں ایک طرف تھے اور تمام عرب ایک طرف تھا اور پھر قیامت تک کے لئے دعویٰ گیا گیا: ﴿لَنْ تَفْعُلُوا﴾ میں کیونکہ ﴿لَنْ تَفْعُلُوا﴾ صیغہ استقبال مودّد کا ہے^(۲) جس کی کوئی حد نہیں بیان کی گئی اس کا ترجمہ یہ ہوا کہ قیامت تک بھی تم نہیں کر سکو گے یہ بات عرب کے لئے ایسی تھی کہ جان دے دینا اس کے مقابلہ میں سہل تھا جاہلیت کے قصے دیکھنے کہ بات کی پیچ میں قبیلے کے قبیلے کث مرے اور صدیوں تک میل نہ ہوا، پھر کیسے یہ بات مان لی جائے کہ ایسے غیرت دلانے والے لفظ کے بعد بھی کوئی کوشش ان لوگوں نے اٹھانے رکھی ہوگی کہتے تو رہے کہ: ﴿لَوْ نَشَاءُ لَقُولَنَا مِثْلَ هَذَا﴾^(۳) یعنی اگر ہم چاہتے تو اس کی مثل بنانیتے مگر معلوم نہیں کہ یہ ﴿لَوْ نَشَاءُ﴾ کب کام آوے گا۔

ایک طالب علم کی شہزادی سے نکاح کی خواہش

اس پر تو مجھے ایک قصہ طالب علم کا یاد آتا ہے جو کسی شہزادی سے نکاح کرنا چاہتے تھے مگر کہاں شہزادی اور کہاں یہ، کسی نے پوچھا کہ میاں کچھ کامیابی کی

(۱) ایسی دھمکیوں کے بعد بھی (۲) مستقبل میں ہمیشہ نہ کرنے کا ہے (۳) ”اگر ہم چاہیں ہم بھی کہہ لیں

بھی امید ہے، کہاں آدھا سامان تو ہو گیا ہے آدھا باقی ہے کیونکہ نکاح کے دو جزو ہیں ایجاد اور قبول۔ سو میں تو ایجاد کے لئے تیار ہوں اس کا قبول کے لئے راضی ہونا باقی ہے، تو کیا عقلاء کے نزدیک یہ آدھا سامان ہو گیا اسی طرح ان کے اس کہنے سے کہ ہم چاہتے ہیں تو ایسی کتاب بنایتے کیا کتاب بن گئی اگر بن گئی تو کوئی پیش کرے یا اب کوئی بنالے، لیجئے استدلالی عقلی سے قرآن کا کلام الہی ہونا ثابت ہو گیا پس وہ شبہ متعلق قرآن کے بھی جاتا رہا اور تمام شہہرات تفعیل ہو کر مطلق کافر کا مخلد مَوْبِدُنِ النَّارِ ہونے کا استحقاق ثابت ہو گیا^(۱) غرض یہ جز و آیت کا یعنی: ﴿مَا لَهُ فِي الْآخِرَةِ مِنْ خَلَاقٍ﴾ مطلق کافر کی شان میں ہے۔

مکلفین کی دوسری قسم

دوسری قسم مکلف کی اس دوسرے جملہ میں ہے: ﴿وَمِنْهُمْ مَنْ يَقُولُ رَبَّنَا اتَّنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قِنَا عَذَابَ النَّارِ﴾ اس آیت کا ترجمہ یہ ہے کہ ”ایک گروہ ان میں سے کا وہ ہے جو کہتا ہے اے اللہ ہم کو دنیا میں بھی نیکی دیجئے اور آخرت میں بھی“ ترجمہ ہی سے معلوم ہو گیا ہو گا کہ یہ مومن مطلق کی شان میں ہے کیونکہ اعتقادِ آخرت ہر مومن میں مشترک ہے۔

﴿فِي الدُّنْيَا حَسَنَةً﴾ سے ترقی دنیا ثابت کرنے کا جواب اور یہاں ایک بات پھر یاد آئی کہ اس آیت کو آج کل کے تعلیم یافتہ بہت پڑھتے ہیں اور اپنا ایک مدعای^(۲) اس سے ثابت کرتے ہیں وہ مدعای کیا ہے ترقی دنیا، کہتے ہیں کہ قرآن کی تعلیم تو یہ ہے کہ آخرت کی ترقی کے ساتھ دنیا میں بھی ترقی کرو اور خشک مغرب مولوی دنیا کی ترقی کو بالکل روکتے ہیں۔ یاد رکھیے کہ آیت ہی میں اس

(۱) کافر کا ہمیشہ ہمیشہ کے لئے دوزخ میں رہنے کا اتحاقاً ثابت ہو گیا^(۲) اپنا ایک مقصود۔

کا جواب موجود ہے کیونکہ حق تعالیٰ نے ”من الدنیا حسنة“، نہیں فرمایا بلکہ ﴿فِي الدُّنْيَا حَسَنَةً﴾ فرمایا ہے اگر من الدنیا حسنة فرمایا ہوتا تو یہ معنی ہو سکتے تھے کہ دنیا کی وہ حالت دیکھئے جو اچھی ہو جس کو بالفاظ دیگر ترقی کہہ سکتے ہیں جس کے ثبوت کے لئے یہ آیت پیش کی جایا کرتی ہے اور ﴿فِي الدُّنْيَا حَسَنَةً﴾ کے معنی یہ ہیں کہ دنیا میں بھی ہم کو اچھی چیز دیکھئے اور اس اچھی چیز کا جزو دنیا ہونا کسی دلیل سے ثابت نہیں بلکہ لفظ ”حسنة“ میں غور کرنے سے معلوم ہوتا ہے کہ یہ کوئی دنیا کی چیز نہیں کیونکہ یہی لفظ ”حسنة“ آگے بھی موجود ہے اور ظاہر یہی ہے جو کہ معنی اس کے وہاں ہیں وہی یہاں بھی ہوں گے اور ظاہر ہے کہ ﴿وَفِي الْآخِرَةِ حَسَنَةً﴾ میں مراد ترقی مصطلح نہیں ہے^(۱) بلکہ نیکی مراد ہے تو اس دعا میں دنیا کی اچھی حالت نہیں مانگی بلکہ دنیا میں نیکی مانگی اور دنیا میں وہ نیکی اعمالی صالحہ ہیں اور آخرت میں وہ نیکی ان کی جزا ہے تو حسنة دنیا میں جس کی طلب کی گئی ہے وہ انگریزی پڑھنا نہیں ہوئی بلکہ توفیق اعمال صالحہ ہوئی۔

انگریزی پڑھنے کی ممانعت نہیں

اور میری اس تقریر کا مطلب یہ نہیں کہ میں انگریزی پڑھنے کی ممانعت اس آیت سے ثابت کرتا ہوں پڑھیئے اور دس گونی پڑھیئے۔

ر چشم ما روشن دل ما شاد^(۲)

ہاں اس کے واسطے کچھ حدود ہیں ان کے اندر رہیئے اور ان سے تجاوز نہ کیجئے اور وہ حدود ممنوعاتِ شرعیہ ہیں ان میں نہ پڑیئے پھر انگریزی جتنی چاہے پڑھیئے مگر ہاں یہ ضرور ہے کہ قرآن میں اس کو داخل نہ کیجئے اور ماموراتِ شرعیہ میں

(۱) اصطلاحی ترقی (۲) ”ہماری آنکھیں روشن اور دل خوش“۔

سے نہ سمجھئے (۱) قرآن ایسی چیزوں سے ساکت تو ہو سکتا ہے جس سے غایت سے غایت اباحت نکل آئے (۲) باقی ایسی چیزیں مدلولاتِ قرآنیہ میں سے نہیں ہیں (۳) ورنہ خدا خیر کرے ہر چیز قرآن ہی میں داخل ہو جاوے گی۔

آج کل ہر چیز کو قرآن سے ثابت کیا جاتا ہے

لوگ اس کو بڑا ہنر سمجھتے ہیں کہ ہر چیز کو قرآن میں سے نکالیں۔ حالانکہ یہ قرآن کی بے ادبی ہے آج کل ایسے مذاق کے لوگ بہت ہیں جنہوں نے ملغوبہ (۲) بنالیا ہے قرآن کو، حالانکہ قرآن طب روحانی ہے اس میں وہی چیزیں داخل ہیں جن کو روحانی علاج سے تعلق ہے تجب ہے کہ اسیں وہ چیزیں تلاش کی جاتی ہیں جو اس کے مبحث سے خارج ہیں دیکھئے طب اکبر ایک کتاب ہے جوفی طب میں ہے اس میں اگر کوئی کہے کہ جوتیاں سینے کا بیان نہیں ہے تو اس پر اعتراض نہیں ہوتا اور یہی جواب دیا جاتا ہے کہ وہ اس فن کی کتاب نہیں ہے۔

قرآن میں ہر چیز تلاش کرنے کی مثال

اسی طرح قرآن کی نسبت دعویٰ ہے کہ وہ اپنے فن کی کامل کتاب ہے کسی قسم کا نقش اسکیں نہیں ہے اور کوئی کتاب بھی اس کے برابر کامل نہیں ہے مگر اس میں وہ باتیں تلاش کرنا جن کو اس فن سے کوئی علاقہ نہ ہوا یا ہی ہے جیسے طب اکبر میں جوتیاں سینے کی ترکیب کو ڈھونڈھنا۔ اگر طب اکبر میں یہ صنعت بھی لکھ دے مثلاً درود سر کے بعد ایشیں بنانے کی ترکیب لکھ دے پھر سر سام کے بیان کے بعد مکان

(۱) جن چیزوں کا شریعت نے حکم دیا ہے ان میں سے نہ سمجھئے (۲) ایسی چیزوں کے بیان سے خاموشی تو اعتیار کر سکتا ہے جس سے زیادہ سے زیادہ اس چیز کا جائز ہونا ثابت ہوگا (۳) ایسی چیزیں قرآنی آیات کا مدلول نہیں (۴) کچھ۔

ہنانے کی کچھ ترکیبیں لکھ دے پھر مانیخولیا کا بیان آجائے اس کے آگے ایک بیان ہو جوتیاں سینے کا علی ہذا ہر بیان کے بعد ایک صنعت بھی بڑھادے بلکہ ہر دوچار سطر کے بعد ایک سطر کسی صنعت کی بھی اس میں ہو چاہے کلام مرتبہ ہو یا نہ ہو، تو میں پوچھتا ہوں کہ کیا رائے قائم کی جائے گی۔ یہی کہا جائے گا اور سب دیکھنے والے ہنسیں گے کہ طب میں جوتی کی صنعت کیوں آگئی اور کوئی بھی اس کو پسند نہ کرے گا حالانکہ آج کل کے مذاق کے موافق تو یہ اضافہ بہت ہی معقول ہے اور اس سے کتاب کی خوبی بڑھنی چاہیئے کیونکہ پہلے صرف طب اکبر سے طبی معلومات حاصل ہوتی تھیں۔ اب بہت سے صنائع اور حرفتؤں کا بھی علم ہو گا لیکن کوئی بھی اس کو پسند نہیں کرتا۔ پھر نہ معلوم کہ کلام اللہ میں اس ملغوبہ کو کیوں پسند کیا جاتا ہے ذرا اس مثال کو ذہن میں حاضر کر کے دیکھئے تو معلوم ہو گا کہ یہ کس قدر بیہودہ حرکت ہے کلام اللہ کی عظمت کیا اسی کی مقتضاء ہے کہ اس طرح سے اس کے ساتھ بے ادبی کی جاوے پس کلام اللہ طب روحانی ہے اور چیزوں کو اس میں ٹھومنسا کمال نہیں بلکہ نقص ہے۔

جميع العلم في القرآن کا جواب

اور اس کے بارے میں جو یہ جملہ پیش کیا جاتا ہے۔

جَمِيعُ الْعِلْمِ فِي الْقُرْآنِ لَا كِنْ شَفَاعَةٌ عَنْهُ أَفْهَامُ الرِّجَالِ^(۱)
اس سے مراد علوم مقصودہ یعنی علوم دین ہیں اور پھر علوم دین میں سے بھی اصول، گوکھیں فروع بھی ہیں مگر جملہ فروع نہیں یہی توجہ ہے کہ حدیث میں

(۱) ”قرآن کریم میں جملہ علوم ہیں لیکن لوگوں کی عقلیں وہاں تک پہنچنے سے عاجز ہیں“

حضور صلی اللہ علیہ وسلم فرماتے ہیں: ((اُو تَبَثَ مِثْلَ الْقُرْآنِ)) ”محض قرآن کے ساتھ اس کا مثل (حدیث) بھی دیا گیا ہے، چنانچہ میں گدھے کو حرام کرتا ہوں دیکھ لجئے اس کی حرمت قرآن میں نہیں ہے صرف حدیث سے ثابت ہے غرض اصول اور مہمات دین تو سب کے سب مذکور ہیں قرآن میں^(۱) اور بعض فروع بھی ہیں^(۲) فروع کے احاطہ کا اہتمام نہیں کیا گیا اور آج کل اسی کی شش کی جاتی ہے کہ ہر ہر فرع بھی قرآن ہی سے نکالنا چاہتے ہیں۔ اور اس کو قرآن کا بڑا کمال سمجھتے ہیں۔

ادله شرعیہ

خبراءوں میں ایسے مضمون چھپتے ہیں مثلاً ایک سوال نوجوانوں کا یہ شائع ہو رہا ہے کہ داڑھی کا ثبوت قرآن میں کہاں ہے؟ اور چونکہ یہ بات ذہنوں میں پیٹھی ہوئی ہے کہ قرآن کا کمال یہ ہے کہ ہر بات اسی میں نکل آؤے اس واسطے جواب دینے والے بھی سوال کرنے والوں کا اتباع کرتے ہیں اور یہی کوشش کرتے ہیں کہ قرآن ہی سے داڑھی کا ثبوت دیں۔

سو یہ جواب صحیح نہیں بلکہ جواب صحیح اس کا یہ ہے کہ ادله کا حصر قرآن میں نہیں ہے^(۳) شریعت میں چار دلیلیں ہیں کتاب یعنی قرآن اور سنت یعنی حدیث اور اجماع اور قیاس مجتہد۔ تمام مسائل شرعیہ کے لئے ان چاروں میں سے کوئی نہ کوئی دلیل ضرور ہونی چاہیئے اور علماء اس کے ذمہ دار ہیں اور اس کے ذمہ دار نہیں کہ ہر بات کو قرآن میں سے ثابت کریں یہ جواب نہایت محقق اور باقاعدہ ہے اور کہیں دھوکا دینے والا نہیں مگر یہ جواب پھیکا ہے زنگیں نہیں ایسے جواب آج کل پندرہوں آتے۔

(۱) دین کے اہم مسائل اور تمام اصول قرآن میں مذکور ہیں (۲) کچھ فروعی مسائل بھی ذکر کئے گئے ہیں
(۳) دلائل شرعیہ احکام کے ثبوت کے لئے صرف قرآن میں محصور نہیں ہیں۔

غیر محقق جواب

آج کل تو ایسے جوابوں کی قدر ہے کہ ایک دوست نے داڑھی کا ثبوت قرآن سے دیا کہ دیکھو قرآن شریف میں حضرت موسیٰ علیہ السلام کے قصہ میں ہے: ﴿لَا تَأْخُذْ بِلِحْيَتِكُوْنْ وَلَا بِرَأْسِكُوْنْ﴾ (۱) یعنی حضرت موسیٰ علیہ السلام نے اپنے بھائی ہارون علیہ السلام کی داڑھی پکڑ لی تو ہارون علیہ السلام نے کہا کہ میری داڑھی نہ پکڑو اس سے معلوم ہوا کہ حضرت ہارون علیہ السلام کی داڑھی تھی بس یہ ثبوت ہو گیا قرآن سے، میں نے کہا کہ یہ ثبوت وجودِ الحیہ کا ہے یا وجوبِ الحیہ کا (۲) ؟ ظاہر ہے کہ وجوب کا ثبوت تو نہیں ہے صرف وجود کا ہے تو اس کے لئے ناقص اتنا تکلف کیا اپنی ہی داڑھی پکڑ کر دکھاوی ہوتی کہ دیکھو یہ ہے بس مشاہدہ سے وجودِ الحیہ کا ثبوت ہو جاتا۔

سو اگر وہ شخص یہ شبہ کرتا تو آپ کیا جواب دیتے کہنے لگے کہ اس کو اتنی سمجھ کہاں تھی مگر طالب علموں کو تو شرم آوے گی ایسی بات سے جس پر ایسے اشکال پڑیں جن کا جواب خود اپنے ذہن میں نہ ہو اس جواب میں خرابی یہ ہے کہ اس میں ایک غلط مقدمہ کا تشکیم کر لینا لازم آتا ہے وہ مقدمہ یہ ہے کہ دلیلِ مخصر ہے قرآن میں حالانکہ یہ مقدمہ غیر مسلم ہے تمام علماء اسلام کے نزدیک دلیلیں چار ہیں اور عقلًا بھی یہی ثابت ہے غرض یہ مقدمہ غلط ہے اور اس کو تسلیم کر لینا بالکل دین کو منہدم کر دینا ہے ایک جگہ کہیں اس سے کام نکال لیا جاوے اور تمام دین کو بر باد کر دیا جائے یہ کام عالم سے نہیں ہو سکتا اس واسطے جو علمی مذاق رکھتا ہے وہ جواب وہی دے گا جو محقق ہے اور جس پر کہیں غبار نہ ہو گو وہ پھیکا ہو اور رکنیں نہ ہو۔

(۱) ”تم نہ میری داڑھی پکڑو اور نہ سر“، سورہ طہ ۹۳: (۲) یہ ثبوت داڑھی ہونے کا ہے اس کے واجب ہونے کا نہیں۔

اور انکھیں جواب کو بھی اختیار نہ کرے گا کیونکہ وہ جیسے جلدی پسند آنے والا ہوتا ہے ویسے ہی جلدی ختم ہو جانے والا بھی ہوتا ہے، مگر مذاق ایسا بگڑا ہے کہ ایسی چال کو پسند کرتے ہیں اور ہر چیز کا ثبوت قرآن سے ملتے ہیں۔

خیر یہ تو سوال کرنے والوں کی چال ہے زیادہ افسوس اس کا ہے کہ مجیب بھی ان کے قبیل بن جاتے ہیں^(۱) اور لگے یا نہ لگے مگر ہر چیز کا ثبوت قرآن سے دینے کے لئے تیار ہو جاتے ہیں حالانکہ یہ طریقہ سخت خطرناک ہے اور ہر جگہ چلنے والا نہیں جیسا کہ بیان کیا گیا، غرض سمجھ میں آگیا ہو گا کہ ہر چیز کو قرآن میں داخل کرنے کی ضرورت نہیں۔

انگریزی پڑھنے کی شرط

تو انگریزی پڑھیئے مگر اس کو قرآن میں نہ ٹھونئے، اور ﴿اتَّنَا فِي الدُّنْيَا﴾ میں داخل نہ کیجئے اور پھر پڑھتے بھی تو اس طور سے کہ حدود کے اندر رہئے اور باقیوں کو بھی ہم نے چھوڑا مومن تو رہئے مصیبت تو یہ ہے کہ اعمال کی خرابی کو تو کیا رویا جاوے اب تو ایمان بھی بگڑنے لگے، عقائد بھی اکثر انگریزی پڑھنے والوں نے خراب کر لئے اب تو ایمان کے لائے پڑے ہوئے ہیں اب تو یہی حد کافی ہے کہ ایمان بچا لیجئے، اسی حد کا خیال رکھنے کے بعد میں انگریزی کو منع نہیں کرتا غرض انگریزی پڑھنے مگر اس کو قرآن میں داخل نہ کیجئے اور اپنے مطلب کے لئے قرآن میں تحریف نہ کیجئے۔

﴿فِي الدُّنْيَا حَسَنَةً﴾ کے معنی

غرض ﴿حَسَنَةً﴾ کی یہ تفسیر غلط ہے ورنہ ((من الدنيا حسنة)) ہوتا بلکہ مراد ﴿حَسَنَةً﴾ سے اعمال صالحہ ہیں جو ﴿فِي الدُّنْيَا﴾ ہیں۔ ((من الدنيا))

(۱) جواب دینے والے بھی قرآن ہی میں جواب تلاش کرنے کی کوشش کرتے ہیں۔

نہیں اور اگر یہ ”فِی“ اور ”مِن“ کا فرق کسی کے نزدیک جتنہ ہو تو یہ کہتے ہیں کہ اصل مقصود ہمارا یہ ہے کہ اس دعوے کی مراد اس سے ترقی دنیا ہے کوئی دلیل نہیں سو جو لوگ **﴿حَسَنَةٌ﴾** کی تفسیر ترقی دنیا لیتے ہیں یہ ان کا دعویٰ ہے اور دلیل مدعا کے ذمہ ہوتی ہے ہمارے واسطے کوئی ضرورت نہیں ہے کہ ہم اس پر دلیل پیش کریں کہ **﴿حَسَنَةٌ﴾** سے مراد وہ ہے جو ہم لیتے ہیں کیونکہ ہمارا ترجمہ لغت کے ساتھ شرعاً کے موافق ہی ہے ؎ تفسیر انہوں نے نکالی ہے لہذا دلیل انہیں کے ذمہ ہے مگر خیر تم برعآ ہم نے ایک دلیل پیش کروی کہ قرآن شریف میں **﴿فِي الدُّنْيَا﴾** کا الفاظ ہے نہ کہ **﴿(مِنَ الدُّنْيَا)﴾** کا تو **﴿حَسَنَةٌ﴾** کے معنی نیک کام کے ہوئے تو معنی یہ ہوئے کہ ”اے اللہ! ہم کو دنیا میں نیک کام کی توفیق دیجئے اور آخرت میں ان کی جزا دیجئے۔“

ترقی متعارف کی نفی

بلکہ اشارہ ترقی متعارف کی نفی ہے اس کا قرینیہ **﴿وَقَنَا عَذَابَ النَّارِ﴾** ہے ورنہ اس کے بڑھانے کی کیا ضرورت تھی کیونکہ **﴿وَفِي الْآخِرَةِ حَسَنَةٌ﴾** کافی تھا اس سے معلوم ہوتا ہے کہ نیکی مانگنے کے ساتھ دوزخ میں لے جانے والی برائی سے بچنے کی بھی دعا ہے جس میں وہ ترقی بھی داخل ہے جو موجب معصیت ہو^(۱) غرض اس آیت میں دعا ترقی دین ہی کی ہے اور ظاہر ہے کہ دین کی دعا کرنا یہ شانِ مومن کی ہے اتنا تو بہت ہی صاف ہے البتہ اس میں مومن کے درجہ کا بیان نہیں کہ ادنیٰ ہے یا کامل، مگر میرا مدعی ہر طرح محفوظ ہے^(۲) کہ اقسام اربعہ مکلفین میں

(۱) ایسی ترقی جو گناہ کا سبب بنے (۲) مگر میرا دعویٰ ہر طرح ثابت ہے۔

سے اس آیت میں ایک قسم یعنی مومن مطلق کا بیان تھا^(۱) باقی دو قسمیں آگئے ہیں جن میں چند جملے اور ہیں جن کا مضمون مقام کے ساتھ گورنریٹ ہے مگر اس کو تقسیم سے تعلق نہیں اس لئے میں اس کے بیان کی ضرورت نہیں سمجھتا^(۲) لہذا آگے کی آیتوں سے بقیہ اقسام اور ان کے احکام بیان کرتا ہوں۔

مکلفین کی تیسری قسم

تیسری قسم یہ ہے: ﴿وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشَهِّدُ اللَّهَ عَلَى مَا فِي قُلُبِهِ لَا وَهُوَ الَّذِي لَا يَخْصَمُ﴾ ترجمہ یہ ہے کہ ”بعض آدمی وہ ہیں جن کی بات دنیا کے بارے میں آپ کو اچھی معلوم ہوتی ہے اور وہ اللہ تعالیٰ کو اپنی قلبی حالت پر گواہ بنتا ہے حالانکہ وہ بڑا جھگڑا لو ہے“ ﴿وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحُرْثَ وَالنَّسْلَ﴾ اور جب وہ بیہاں سے جاتا ہے تو اس کا کام یہ ہے کہ زمین میں قتل اور غارت کرنے کی کوشش کرتا ہے، ﴿وَاللَّهُ لَا يُحِبُّ الْفَسَادَ﴾ اور اللہ تعالیٰ فساد کو پسند نہیں کرتا، اور اس کی حالت یہ ہے کہ ﴿وَإِذَا تَبَيَّنَ لَهُ أَنَّقَ اللَّهَ أَخْذَتِهِ الْعِزَّةُ بِالْإِثْمِ فَحَسِبَهُ جَهَنَّمُ طَ وَلَبِئْسَ الْمُهَادَ﴾ یعنی ”جب اس کو اس پر صحیح کی جاتی ہے اور خدا کا خوف دلایا جاتا ہے تو اس کو گناہ کرنے پر حیمت اور عار مجبور کرتی ہے“ یعنی باوجود یہ کہ گناہ کا گناہ ہونا اس کے قلب میں ثابت ہو جاتا ہے مگر حیمت اور عار اور خد سے گناہ کرتا ہے اس کا تبیح یہ ہے: ﴿فَحَسِبُهُ جَهَنَّمُ وَلَبِئْسَ الْمُهَادَ﴾ کہ ”اس کے لئے جہنم کافی ہے اور وہ بُری جگہ ہے“ اس کے شان نزول سے معلوم ہوا ہے کہ یہ آیت مطلق کافر کے بارے میں نہیں ہے

(۱) پابند احکام لوگوں کی جو چار قسمیں بتائی تھیں ان میں سے ایک قسم مومن مطلق کا بیان ہے

(۲) درمیان کے جملے بھی اگرچہ سابقہ بیان کے ساتھ مربوط ہیں لیکن ان کا تعلق کسی قسم سے نہیں اس لئے ان کی تفصیل ذکر نہیں کی گئی۔

کیونکہ یہ آیت اخشنام منافق کے بارے میں اتری ہے۔ ایک مقدمہ تو یہ ہے اور دوسرا مقدمہ اس کے ساتھ ملائیے کہ منافق اشد ہے کافر جاہر سے (۱) اور اسی واسطے منافق کا عذاب مطلق کافر سے اشد ہے کیونکہ یہ دھوکا دیتا ہے اس لئے قرآن شریف میں منافق کے بارے ہے وارد ہے: ﴿وَإِنَّ الْمُنَافِقِينَ فِي الدُّرُكِ الْأَسْفَلِ مِنَ النَّارِ﴾ (۲) یعنی ”منافقین دوزخ کے سب سے نیچے طبقے میں ہوں گے“، ہر دو مقدموں کے ملانے سے نتیجہ یہ نکلتا ہے کہ اس آیت میں معمولی کافر کا ذکر نہیں ہے بلکہ اشد کافر کا ہے (۳) نیز جن اعمال کا اس آیت میں ذکر ہے وہ نہایت شدید جرائم ہیں مثلًا فساد فی الارض اور اہلاک حرث والشل یعنی قتل و غارت سب جانتے ہیں کہ یہ شدید جرائم ہیں، چنانچہ خود حق تعالیٰ نے بھی فرمایا: ﴿وَاللَّهُ لَا يُحِبُّ الْفُسَادَ﴾ یعنی خدا تعالیٰ کو یہ اعمال پسند نہیں اس سے بھی ثابت ہوتا ہے کہ آیت مطلق کافر کے بارے میں نہیں ہے بلکہ شدید کافر کے بارے میں ہے۔ شدید ہونا تو تقریر مذکور سے معلوم ہوا باقی یہ کہ یہ شخص کافر ہے سواس کا پتہ مال سے چلتا ہے (۴) وہ مال یہ ہے: ﴿فَحَسِبَهُ جَهَنَّمَ وَبَئْسَ الْمِهَادِ﴾ یعنی ”اس کے لئے جہنم کافی ہے جو رُبی جگہ ہے“، یہ حکم کافر ہی کا ہو سکتا ہے نہ کہ مومن کا، غرض آیت کے اس مکملے میں کافر شدید کا ذکر ہے نہ مطلق کافر کا جیسا کہ اوپر کافر مطلق کا ذکر آچکا ہے یہ تین قسمیں ہوئیں۔

مکلفین کی چوتھی قسم

اس کے بعد یہ آیت ہے: ﴿وَمَنَ النَّاسِ مَنْ يَشْرِي نُفْسَهُ أُبْتَغَاءَ مَرْضَاتِ اللَّهِ طَوَّالَ اللَّهُ رَءُوفٌ مَبِالْعِبَادِ﴾ یہ عطف دور سے چلا آ رہا ہے اور یہ

(۱) مطلق کافر سے (۲) سورہ نساء: ۱۳۵ (۳) سخت کافر کا ذکر ہے (۴) انعام سے معلوم ہوتا ہے۔

جملہ علیحدہ نہیں ہے اس واسطے میں نے دور سے اس آیت کو شروع کیا وہیں سے ﴿وَمِنَ النَّاسِ﴾ کا سلسلہ چلا آ رہا ہے قرآن شریف روزمرہ پڑھا جاتا ہے مگر پڑھنے والے کی نظر بھی نہیں جاتی اس پر کہ یہ سب ایک ہی سلسلہ میں مرتب ہیں (۱) اول کی دو قسموں پر تو نظر پڑھی جاتی ہے کیونکہ ان کا عطف قریب قریب ہے اور یہ دو قسمیں جملہ متنافہ معلوم ہوتی ہیں (۲) کیونکہ ان کا عطف بعید ہے اور یوں معلوم ہوتا ہے کہ ان قسموں کو ماقبل سے کوئی تعلق نہیں لیکن غور سے دیکھا جائے تو یہ سب جملے باہم مرتب ہیں (۳) اور ایک ہی مقسم کی چاروں قسمیں آیت میں موجود ہیں۔

غرض چوہی قسم یہ ہے کہ ﴿وَمِنَ النَّاسِ مَنْ يَشْرُكُ نَفْسَهُ أُبْتَغَاءَ مَرْضَاتِ اللَّهِ﴾ یعنی بمعنی بیچ کے ہیں (۴) تو ترجمہ یہ ہوا کہ ”ایک قسم آدمیوں کی وہ ہے جو اپنی جان کو خدا تعالیٰ کی رضا حاصل کرنے کے لئے بیچ ڈالتے ہیں“ ان کا کام تو یہ ہے اور حق تعالیٰ کا ان کے ساتھ برتوائی ہے: ﴿وَاللَّهُ رَؤْفٌ مِّبَالِعِبَادِ﴾ اس کے شان نزول سے معلوم ہوتا ہے کہ ایسے ہی اشخاص کی شان میں ہے جو کمال درجہ ایمان پر پہنچ ہوئے تھے جن کو مون کامل کہنا چاہیے اور لفظ: ﴿وَاللَّهُ رَؤْفٌ مِّبَالِعِبَادِ﴾ بھی بتاتا ہے کہ آیت مطلق مون کے بارے میں نہیں ہے بلکہ بڑے مون کے بارے میں ہے کیونکہ: ﴿رَؤْفٌ﴾ مبالغہ کا صیغہ ہے رافت خود شدت رحمت کو کہتے ہیں (۵) اور اس سے مبالغہ کا صیغہ بنا تو اور رحمت میں شدت ہوئی ایسی رحمت اُسی شخص کے واسطے ہو سکتی ہے جو بد رجہ کمال اس کا مستحق ہو اور وہ مون کامل ہی ہے اور لفظ بالعباد بھی بتاتا ہے کہ مون کامل ہی مراد ہے کیونکہ اعلیٰ درجہ کا کمال عبدیت ہی ہے، غرض ہر ہر لفظ سے یہ بات ظاہر ہوتی ہے کہ اس آیت میں مون کامل ہی کا بیان ہے تو کل قسمیں

(۱) ایک ہی سلسلہ میں بڑے ہوئے ہیں (۲) ایک یا جملہ معلوم ہوتی ہے (۳) یہ سب جملے ایک دوسرے سے ملے ہوئے ہیں (۴) خریدنا بیچنے کے معنی میں ہے (۵) رافت کے معنی بہت رحمت کے ہیں۔

مکلفین کی چار ہوئیں یہ تو مدول لفظی تھا ان آیات کا۔

مراتب ایمان و کفر

اب اس مدعائے مستبط کو بیان کرتا ہوں تقریر مذکور میں ثابت کر دیا گیا ہے کہ ایمان کے مراتب بھی مختلف ہیں اور کفر کے مراتب بھی مختلف ہیں ایک کفر کامل (کامل تو کیوں کہوں کیونکہ کفر تو بدترین عیب اور بدترین نقص ہے اس کی وجہ میں لفظ کفر شدید اختیار کرتا ہوں) دوسرا غیر شدید اور ظاہر ہے کہ آخری وہ درجہ جس کو کامل اور شدید کہا جائے انتہائی درجہ ہوتا ہے پھر اس کے مقابل جو سب میں اول ہوا بتدائی کہلاتا ہے جیسے درسیات میں ہدایہ امور عامہ وغیرہ کو کہا جاتا ہے کہ اخیر کی کتابیں ہیں اور اسی کو دوسرے الفاظ میں کہہ سکتے ہیں کہ انتہائی کتابیں ہیں اور میزان کو کہا جاتا ہے کہ پہلی کتاب ہے اسی کو بتدائی کتاب بھی کہہ سکتے ہیں۔

غرض کمال کو انتہا اور پہلے درجہ کو بتداء کہتے ہیں اور جب کفر میں یہ مراتب ہیں تو ضرور ایک مرتبہ اخیر ہوگا جس کو میں نے شدت کفر کہا تھا اور ایک درجہ سب سے کم ہوا جس کو بتداء کہہ سکتے ہیں غرض کفر میں دو مرتبے نئلے بتداء اور انتہاء۔

اور ایسے ہی ایمان میں بھی بتداء اور انتہاء ہوئی اور مجھ کو اس وقت صرف ایمان کے ان مراتب کا بیان مقصود ہے اور یہی ہے وہ مضمون مستبط جس کی تمهید کو گو طول تو ہوا مگر ضرورت کی وجہ سے ہوا کیونکہ ایمان کے ان مراتب کا ثابت کرنا اس سب بیان پر موقوف تھا غرض تقسیم مذکور تو مکلفین کی قرآن سے ثابت ہوئی اور اسکے ساتھ ایک مقدمہ عقلی ملایا گیا جو بہت ظاہر ہے پس اس طرح سے آیت میں بتدائی اور انتہائی درجہ کا بیان ہو گیا۔

قرآن کی ترتیب بلیغ

اور سوق کلام میں غور کرنے سے معلوم ہوتا ہے کہ ان میں اولاً بیان ہے ابتدائی مرتبہ کا اس کے بعد انہتائی کا اور ذکر مراتب میں اسی طرح تدریجیاً ترقی کیا کرتے ہیں اور کمال کو بعد میں بیان کیا کرتے ہیں اکثر عادت پہنچی ہے گویہاں قرآن میں کوئی لفظ صریح نہیں اس ترتیب کے بارے میں مگر ایسی ترتیب بلغاۓ کی عادت ہے اور قرآن بلیغ ہے تو قرآن میں بھی یہی ترتیب ہونا بہت قرین قیاس ہے پھر اقسام کی حقیقت میں نظر کرنے سے بھی ترتیب واضح ہوتی ہے چنانچہ اول مطلق کا درجہ مذکور ہو۔ پھر کمال کا پس اس طور پر آیت کے مجموعی مضمون سے یہ دعویٰ مستبط ہو گیا کہ کفر کی طرح ایمان میں بھی یہ مراتب ہیں یعنی ابتدائی اور انہتائی۔

درجاتِ ایمان

اور اس وقت میری بحث کا تعلق صرف ایمان سے ہے میں درجاتِ کفر سے تعریض نہ کروں گا غرض ایمان کا ایک درجہ تو ابتدائی ہوا اور ایک انہتائی اور آگے کی ایک آیت سے یہ دلالت بہت ہی واضح ہو جائے گی اور وہ آیت یہ ہے:

﴿إِنَّمَا يُكَلِّفُهُ اللَّذِينَ أَمَنُوا ادْخُلُوا فِي الْسِّلْمِ كَافِةً﴾ یہ صاف ہے اس بارے میں کہ دو مرتبے ہیں اسلام میں کیونکہ اس میں خطاب ہے ان لوگوں کو جو ایمان رکھتے ہیں اور ان کو حکم ہے دخول فی السلم کافہ کا (۱) معلوم ہوا کہ ایمان کے بعد بھی کوئی مرتبہ باقی ہے جس کو دخول فی السلام کافہ کہہ سکتے ہیں (۲) اور اس سے پہلے یہ مرتبہ حاصل نہیں۔ غرض ایمان کے دو درجے ہونا بہت ہی صراحت کے ساتھ ثابت

(۱) اسلام میں پورے پورے داخل ہونے کا حکم ہے (۲) جس کو اسلام میں پورا پورا داخل ہونا کہہ سکتے ہیں۔

ہو گیا۔ ایک مطلق جوابتدائی درجہ پر بھی صادق ہے اور ایک کامل جو کہ صرف انتہائی پر صادق ہے۔

نفسِ ایمان اور کمالِ ایمان میں فرق

اور چونکہ تفاوت ایمان کا اعمال سے ہوتا ہے چنانچہ بعض اعمال سے نفسِ ایمان کا وجود ہوتا ہے مثلاً کلمہ شریف کا پڑھنا اور بعض اعمال سے کمالِ ایمان ہوتا ہے جیسے دوسرے اعمال، پس ایمان میں ان دو درجوں کے ہونے کے معنی یہ ہونگے کہ ایمان سے جن اعمال کا تعلق ہے ان اعمال میں دو درجے ہیں ایک اول الاعمال دوسرا آخر الاعمال پس اب اس مدعای کو اس دوسرے مختصر عنوان سے یوں ادا کر سکیں گے کہ اعمال متعلقہ ایمان میں کچھ ابتدائی ہیں اور کچھ انتہائی اور دلائل سے ثابت ہے کہ دونوں کا حاصل کرنا ضرور ہے تو یہ معنی ہوئے کہ مسلمان کو ابتداء سے انتہاء کی طرف ترقی کرنی چاہیئے یعنی ایمان لانے کے بعد اس مرتبہ تک پہنچنا چاہیئے جس کو خیر کہہ سکیں۔

درجاتِ اعمال

اب اس کا بیان کرنا باقی رہا کہ کونسا عمل ابتدائی ہے اور کونسا انتہائی ابتدا اور انتہا مقرر کر دینے سے چیز کا احاطہ بھی ہو جاتا ہے پس یہاں دو دعوے ہوئے ابتدائی عمل کا تعین اور انتہائی عمل کا تعین ان دونوں دعووں میں سے ہر ایک کو پورے طور سے بیان کرنے کے لئے تو یہ مجلس کافی نہیں تھی لہذا میں اس مجلس میں صرف ابتدائی درجہ بیان کرتا ہوں اور درجہ تقدیم ظاہر ہے کیونکہ بدون ابتداء کے اوسط اور انتہا کچھ بھی متحقق نہیں ہو سکتی تو گویا یہ بیان باقی ماندہ دو درجوں کے لئے موقوف علیہ ہے۔

اشکال کا جواب

اور کوئی یوں نہ سمجھے کہ جب بقیہ اعمال اس پر موقوف ہیں تو بدون اس کے تمام اعمال بیکار ہی ہیں^(۱) تو جن لوگوں کو اب تک یہ ابتدائی درجہ معلوم نہیں تھا ان لوگوں کی مختیں بیکار ہی ہیں۔

جواب اسکا یہ ہے کہ کمال اعمال اس کے علم پر موقوف نہیں^(۲) ہاں خود^(۳) اس کے علم پر موقوف ہے اور اس کا علم ہو جانے سے چال باقاعدہ ہو جاتی ہے جیسا کہ درسیات پڑھنے میں اس کا علم ہو جانے سے کہ میزان ابتدائی کتاب ہے اور میس بارز غیر مشاہد انتہائی کتاب ہے چال باقاعدہ ہو جاتی ہے اور اس کا جانے والا جلد جلد ترقی کرتا ہے اور نہ جانے والا بھی کبھی نہ کبھی درسیات پر عبور کر لے گا مگر دیر بہت لگے گی اور وقت بہت ضائع ہو گا اسی طرح اول الاعمال کونہ جانے سے چال بے ڈھنگی رہے گی اور گوکبھی نہ کبھی توسط اور منطقی سب حاصل ہو جاویں^(۴) مگر دیر بہت لگے گی اور ترقی ست ہو گی۔

ثبوت ترتیب اعمال

اور یہ ترتیب میں ازطرف خود نہیں بیان کرتا ہوں بلکہ دلائل سے ثابت کروں گا دلیل اس کی قرآن میں موجود ہے چنانچہ معلوم اور ثابت ہے کہ عمل صالح بدون ایمان کے صحیح نہیں ہوتا یہ ایک مقدمہ ہوا اور یہ ایسا مقدمہ ہے کہ مسلم ہے اس کے دلائل بہت مشہور اور معلوم ہیں اس واسطے میں ان کو بیان نہیں کرتا۔ اور دوسرا مقدمہ یہ ہے کہ ایمان کیا ہے غور سے دیکھئے تو ایمان فرد ہے

(۱) جب بقیہ اعمال کا انحراف اس پر ہے تو بغیر اس کے تمام اعمال بے کار ہوں گے^(۲) یہ مطلب نہیں ہے کہ جب تک درجات کا علم نہیں ہو گا کامیابی حاصل نہیں ہو گی^(۳) یعنی کمال^(۴) درمیانہ اور انتہائی سب درجہ حاصل ہو جائیں گے۔

توبہ کا یعنی ایمان نام ہے توبہ عن الشرک والکفر ہے۔^(۱) اور یہ پہلے مقدمہ میں ثابت ہے کہ ایمان شرط صحت ہے تمام اعمال کی^(۲) اور ایمان ایک قسم ہے توبہ کی تو توبہ شرط ابتدائی ہوئی تمام اعمال کی^(۳) اور یہی ہے اول الاعمال بلا اس کے کسی قسم کی ترقی نہیں ہو سکتی۔

شبہ کا جواب

اب بیہاں ذرا سا شبہ ہو سکتا ہے توبہ کا شرط ابتدائی ہونا ثابت توبہ شک ہو گیا مگر وہ مطلق توبہ نہیں ہے بلکہ توبہ عن الشرک والکفر ہے^(۴) اور یہ ایک فرد ہے توبہ کا تو بعض افراد توبہ کا ابتدائی ہونا ثابت ہوا اور درجے توبہ کے دو ہیں توبہ عن الکفر اور توبہ عن المعاصی^(۵) یہ البتہ محتاج اثبات رہا کہ دوسری قسم بھی آیا شرط ابتدائی ہے یا نہیں، تو بات یہ ہے کہ گویا توبہ اس فرد توبہ کے درجے میں تو شرط نہیں یعنی شرط امتیاز نہیں لیکن شرط کمال ضرور ہے^(۶) چنانچہ موٹی بات ہے کہ جس غلام سے آقا کی نافرمانیاں ہوں اور پھر وہ اس کو راضی کرنا چاہے تو پھر جیلی خطاوں سے معافی مانگ کر خدمت کرے تب توہ خدمت قابل شمار ہے ورنہ کچھ بھی اثر اس خدمت کا نہیں ہو سکتا۔

طاوعت بلا توبہ سے اشرح نہیں ہوتا

اور اگر آقا اپنی متانت اور مخیری کی وجہ سے کچھ زبان سے کہے بھی نہیں اور خدمت اس سے چھین بھی نہ لے تب بھی وہ خدمت ایسی ہو گی کہ بلى کے گوہ کی طرح دبی دبائی رہے گی^(۷) کہ نہ غلام کا دل خوش ہو گا نہ آقا کا اور کائنات سادوںوں کے دل میں ہٹکتا رہے گا حجاب دونوں کا جب بھی رفع ہوتا ہے جبکہ معاملہ صاف

(۱) ایمان کفر و شرک سے توبہ کرنے کا نام ہے^(۲) اعمال کے صحیح ہونے کے لئے پہلی شرط ایمان ہے

(۳) توبہ پہلی شرط ہوگی تمام اعمال کی اسی کو اول الاعمال کہتے ہیں^(۴) شرک و کفر سے توبہ^(۵) توبہ کے درجے ہیں کفر سے توبہ اور گناہوں سے توبہ^(۶) گناہوں سے توبہ ابتدائی درجہ میں تو شرط نہیں ہے لیکن شرط کمال ضرور ہے^(۷) جیسے بلى اپنے گوہ کو دبادیتی ہے ایسے ہی یہ دبے دبے انداز میں خدمت کرے گا۔

ہو جاوے اور بچھلی تقصیرات کی معافی ہو جاوے^(۱) بلا اس کے طبعی بات ہے کہ انقباض رہتا ہے^(۲) آپس کے معاملات میں تو یہ ہے ہی خداوند عالم کے معاملات میں بھی یہی ہے آزمائیجھے وظیفہ پڑھئے اور توبہ نہ کیجھے تلاوت بھی کیجھے مگر دل کو دیکھئے کیا حالت ہے دل خود بخود اندر سے گھٹتا ہو گا اور ایک توبہ کر کے گڑگڑا کر پھر وظیفہ پڑھئے اور تلاوت کیجھے پھر ٹوٹ لئے دل کو، میں بقسم کہتا ہوں کہ زمین آسمان کا فرق ہو گا اس وقت فرحت اور شُفَّتگی اور سرخر وی ہو گی اور امید قوی ہو گی فضل کی اور اس وقت دل شرمایا شرمایانہ ہو گا۔

گناہ کا خاصہ

بلکہ گناہ میں خاصہ ہے کہ حق تعالیٰ کی یاد سے دل گھبرا تا ہے جیسے محروم حاکم کے سامنے جانے سے گھبرا تا ہے چاہے وہ کچھ بھی نہ کہے اور جس کے ذمہ جرم نہ ہواں کو حاکم کے سامنے جاتے وقت طرح طرح کی شکنگنگی اور امنگ اور امید اور انبساط اور انشراح ہوتا ہے^(۳) اسی طرح حق تعالیٰ کے ساتھ بھی یہی معاملہ ہے چنانچہ ایک صاحب کا قول ہے۔

أَحَبُّ مَنَاجَاتِ الْحَيِّبِ بِإِؤْجُوٰ وَلِكِنْ لِسَانُ الْمُذْنِينَ كَلِيلٌ^(۴)

اور یوں کوئی بے حیائی ہو جاوے تو اس کا علاج ہی کیا ہے جس میں ذرا حیا اور بخلت ہے^(۵) اس کی تو آنکھ نہیں اٹھ سکتی ((الَّا بِوَجْهِهِ لَيْسَ فِيهِ حَيَاةً))

(۱) دونوں کے دل کی صفائی جب ہی ہو گی جب معاملہ بالکل صاف ہو جائے اور پہلا قصور معاف ہو جائے

(۲) دل گھٹا گھٹا رہتا ہے (۳) خوشی اور امید ہو گی اور دل کھلا کھلا ہو گا (۴) میں محبوب سے مختلف طریقوں سے

مناجات کرنا چاہتا ہوں۔ مگر مجرموں کی زبان سلی ہوئی ہے، (۵) جس میں تھوڑی سی بھی شرم و حیا ہو گی۔

”مگر جس آنکھ میں شرم و حیانہ ہو۔“

یہ خاصیت طبیعیہ ہے عصیان کی کہ بلا اُسکے ترک کرنے طاعت غیر قابل اعتبار ہوتی ہے یہ تو عقل سے ثابت ہوا۔

توبہ اول الاعمال ہے

اور اس کی تائید قرآن سے بھی ہوتی ہے جہاں حق تعالیٰ نے صفات مومنین کی بیان فرمائی ہیں اور چند اعمال کو ایک جگہ جمع کیا ہے وہاں سب سے مقدم توبہ کو فرمایا ہے وہ آیت یہ ہے: ﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بَأَنَّ لَهُمُ الْجَنَّةَ﴾ (۱) یہ تو معاملہ کا بیان ہوا کہ حق تعالیٰ نے مومنین سے بیع و شر (۲) کا معاملہ کیا ہے اور بد لین (۳) کا ذکر بھی ہے آگے ان کی اس حالت کی تفصیل ہے وہ یہ ہے: ﴿الْتَّائِبُونَ الْعَابِدُونَ الْحَامِدُونَ﴾ (۴) اس میں ﴿الْتَّائِبُونَ﴾ (۵) کو مقدم کیا سب صفات پرحتی کہ ﴿الْعَابِدُونَ﴾ پر بھی (۶) قرآن شریف المبلغ کلام ہے اس کی ترتیب کے اندر بھی ضرور کوئی بات ہے وہ یہی ہے کہ توبہ مقدم ہے تمام صفات پر اور تمام صفات کمال اور جمیع عبادات کا لطف اور کمال بھی توبہ کے بعد ہی ہو سکتا ہے۔ ایک آیت اور یاد آئی اس میں بھی یہی مضمون ہے وہ یہ ہے: ﴿عَسَى رَبُّهُ إِنْ طَلَقَكُنَّ أَنْ يُبَرِّلَهُ أَزْوَاجًا خَيْرًا مِنْكُنَّ مُسْلِمِتِ مُؤْمِنَتِ قِتْلَتِ تَبَيْتِ عَبِدَاتِ سَيِّحَتِ﴾

(۱) ”بلاشہ اللہ تعالیٰ نے مسلمانوں سے اُن کی جانوں کو اور اُن کے مالوں کو اس بات کے عوض میں خرید لیا ہے کہ اُن کو جنت ملے گی،“ سورہ توبہ: ۱۱۱ (۲) خرید فروخت کا معاملہ کیا (۳) جو چیز ایک دوسرے کے عوض پیچی اور خریدی جائے گی اس کا ذکر بھی ہے (۴) ”وہ ایسے ہیں جو توبہ کرنے والے ہیں عبادت کرنے والے ہم کرنے والے“ سورہ توبہ: ۱۱۲ (۵) توبہ کرنے والوں (۶) عبادت کرنے والوں پر بھی۔

ثبیت و ابکاراً (۱) اس میں بھی **ثبت** مقدم ہے **عبدات** پر اس سے ثابت ہوتا ہے کہ توبہ عبادات پر مقدم ہے اور ظاہر ہے کہ توبہ بھی عمل ہے اور عبادات بھی اعمال ہیں اور یہ عبادات سے مقدم ہے تو توبہ اول الاعمال ہوئی۔

شبہ کا جواب

اس آیت پر ایک شبہ ہے وہ یہ کہ اس میں **ثبت** کا فقط **عبدات** پر تو مقدم ضرور ہے جس سے توبہ کا مقدم ہونا عبادت پر نکلتا ہے مگر اول الاعمال ہونا توبہ کا اس سے نہیں نکلتا کیونکہ آیت میں اس سے بھی مقدم چند الفاظ ہیں اور وہ یہ ہیں: **مسلمٰتِ مؤمنٰتِ قلتٰتٰ** ترتیب کی وجہ سے کہا جاسکتا ہے کہ چوتھا مرتبہ **ثبت** کا ہے توبہ کا اعمال میں سے اول ہونا جب مستفیض ہوتا (۲) جب کہ آیت **التأبُّونَ** کی طرح اس میں بھی سب سے مقدم **ثبت** ہوتا۔

اس کا جواب بہت ظاہر ہے کیونکہ میں نے تصریح کر دی ہے کہ توبہ کے اول الاعمال ہونے کے معنی یہ ہیں کہ بجز ایمان و اسلام کے سب اعمال پر مقدم ہے اور ان دونوں کا مقدم ہونا تو مسلم ہے (۳) ان کے بغیر تو اعمال کیسے بھی اچھے ہوں مگر ایسے ہوتے ہیں جیسے ایک باغی ہو کہ سلطنت کی امداد بھی کرتا ہے اور رفاه عام کے کام بھی بہت کرتا ہے مگر ہے باغی تو یہ سب کام اس کے بے کار ہیں اسی طرح ایمان و اسلام ہے کہ کوئی عمل بدون ان کے صحیح بھی نہیں نورانیت تو الگ رہی۔

(۱) انگریزی (ثابت) تم عنقرتوں کو طلاق دیدیں تو ان کا پروردگار بہت جلد تمہارے بد لے ان کو تم سے اچھی بیباں دے دیکا جو اسلام والیاں ایمان والیاں فرمانبرداری کرنے والیاں توبہ کرنے والیاں عبادات کرنے والیاں روزہ رکھنے والیاں ہوں گی کچھ بیوہ اور کچھ کواریاں، سورہ تحریم: (۵) توبہ اول الاعمال ہونا جب معلوم ہوتا ہے (۲) ایمان اور اسلام کا سب اعمال سے مقدم ہونا تو تسلیم شد ہے کیونکہ ان کے بغیر اعمال قبول نہیں۔

دوسرے شبہ کا جواب

اب ایک شبہ اور ہے کہ: ﴿ مُسْلِمٌ ﴾ اور: ﴿ مُؤْمِنٌ ﴾ کا تقدم تو: ﴿ تَبَّٰٰتٍ ﴾ پر صحیح ہو گیا مگر آیت میں ایک لفظ: ﴿ قَنْتِٰتٍ ﴾ بھی: ﴿ تَبَّٰٰتٍ ﴾ پر مقدم ہے جس سے توبہ کا اول الاعمال ہونا پھر باطل ہوتا ہے۔

اس کا جواب یہ ہے کہ قوت فعل قلب ہے^(۱) یہ بھی توبہ سے مقدم ہے^(۲) اس واسطے کہ توبہ ندامت کو کہتے ہیں^(۳) اور ندامت جب ہی ہو گی جبکہ قوت ہو کیونکہ جب تک زمیں جھک جانا بجز قلب میں نہ ہو تو کسی فعل پر ندامت کیوں ہونے لگی اور یہی ترجمہ ہے قوت کا تو توبہ ہمیشہ قوت کے بعد ہو گی تو عقلاً ثابت ہو گیا کہ توبہ کی شرط قوت ہے اس واسطے: ﴿ قَنْتِٰتٍ ﴾ کو بھی اس آیت میں: ﴿ تَبَّٰٰتٍ ﴾ پر مقدم کیا۔

توبہ کے اول الاعمال ہونے کا مطلب

تو حاصل یہ ہوا توبہ کے اول الاعمال ہونے کا کہ اعمال مامور بہا میں سے جن اعمال پر توبہ ممکن نہیں ہے ان سب سے توبہ مقدم ہے اور اس کا یہ مطلب نہیں کہ کوئی طاعت صحیح نہیں ہو گی بلکہ توبہ کے گو بعض افراد توبہ کے ایسے بھی ہیں جو شرط صحت ہیں تمام اعمال کے لئے اور وہ توبہ عن الکفر ہے^(۴) چنانچہ سب جانتے ہیں کہ بلا اس کے کوئی عمل بھی صحیح نہیں ہو سکتا لیکن باقی افراد توبہ کے یعنی توبہ عن المعاصی^(۵) محققین کے نزدیک شرط کمال ہیں یعنی نورانیت کسی عمل کی بلا اس کے نہیں ہوتی گو عمل قبول ہو جائے۔

(۱) زمی دل کا فعل ہے (۲) یہ بھی توبہ سے پہلے ہے (۳) شرمندگی کو کہتے ہیں (۴) کفر سے توبہ (۵) گناہوں سے توبہ

بغیر توبہ نیک عمل کرنے کی مثال

جیسے ایک باور پچی ہو کہ وہ آقا کی نافرمانی کرتا ہے اور آقا اس سے کشیدہ ہے (۱) لیکن آقا مخیر ایسا ہے (۲) کہ کھانا اس کے ہاتھ کا پکایا ہوا کھالیتا ہے یہ صفت رحم اور عفو کی ہے مگر اس کا نتیجہ یہ ہے کہ آقادل میں کشیدہ ہے اور خود باور پچی کا دل بھی رکا ہوا ہے (۳) کھانا کھلاتا ہے مگر کھل کر بات بھی نہیں کرسکتا اور یہ جب ہو گا کہ جب اس کو محبت ہو آقا سے۔

ورنہ اگر ضابطہ کا نوکر ہے تب تو ”غیرت چہ کنی“ است کہ پیش مرداں بیا یہ، (۴) اس کو اپنی نوکری پوری کرنے کا خیال ہو گا آقا انبساط کے ساتھ کھانا کھائے یا انقباض کے ساتھ (۵) اُسے تنخواہ لینے سے مطلب خیر ایسے آدمی کا تو ذکر نہیں، ذکر اس کا ہے جس کو غیرت اور محبت ہو سو ایسا شخص آقا کے سامنے غیر مطعج ہونے کی حالت میں خدمت میں حلاوت اور انبساط اور شکفگی اور راحت فرحت اور نشاط بدون توبہ اور تقصیرات کے معانی ملے ہوئے نہیں پاسکتا (۶)۔

بلا توبہ کے عمل گو قبول ہو مگر نورانیت نہیں ہوتی

اور یہ بات ثابت ہے کہ خدمت اس کی ویسے بھی قبول ہو گئی جیسے آقا نے کھانا کھا تو لیا ہے اور پھینک نہیں دیا۔ اس کو یہ حکم نہیں کیا کہ توبہ کر کے پھر دوبارہ پکاؤے اور اس نفس عمل کی مقبولیت پر نص موجود ہے میں اپنی طرف سے نہیں کہتا

(۱) مالک اس سے کچھا کچھارہتا ہے (۲) مالک میں یہ خوبی ہے (۳) اس کا نتیجہ یہ ہے کہ مالک اور نوکر دونوں ایک دوسرے سے کھنچے کھنچ رہتے ہیں (۴) اس کو شرم ہی کب آئے گی کیونکہ شرم تو باحال لوگوں کو آتی ہے (۵) اسے تو اپنی نوکری کرنی ہے مالک خوشی سے کھانا کھائے یا تغلک دلی سے (۶) توبہ اور قصور کی معانی کے بغیر آدمی نیک اعمال میں حلاوت و مٹھاں حاصل نہیں کرسکتا۔

ہوں: ﴿فَمَنْ يَعْمَلُ مِثْقَالَ ذَرَّةٍ خَيْرًا يَرَهُ﴾ (۱) اس میں حق تعالیٰ نے شرط نہیں کی تو بہ کی برخلاف اس کے ایمان کو بہت جگہ شرط بنایا ہے صحت اعمال کے لئے اور تو بہ عن العاصی کو کہیں شرط نہیں کیا جس سے یہ حاصل ہوا کہ نفس عمل تو مقبول مگر نورانیت اس میں نہیں ہو سکتی اور اسی نوارانیت نہ ہونے کو بعض نصوص میں حبط سے تعبیر فرمادیا ہے چنانچہ حدیث میں ہے: ((مَنْ فَاتَتْهُ صَلَاةُ الْعَصْرِ فَقَدْ وُتَرَ أَهْلُهُ وَمَالُهُ)) (۲) اور ایک روایت میں اس کی تفسیر ہے: ((جَبِيطَ عَمَلُه)) (۳)۔

شبہ کا جواب

اور حبط عمل ظاہراً خاصہ کفر ہے (۴) مگر یہاں ایک عمل فرعی کو بھی حابط (۵) فرمایا اسی طرح اور بعض اعمال کو بھی حابط فرمایا ہے معزز لر و خارج (۶) کو اسی سے دھوکا ہوا اور قائل ہو گئے کہ مرتكب کبیرہ خارج عن الايمان یا کافر ہے (۷) مگر محققین کے نزدیک دوسری نصوص کی دلیل سے مراد حبط کمال ہے جو خاصہ کفر ہے (۸)۔

ارتکاب کبیرہ سے کفر نہ لازم آنے کا ثبوت

اسی طرح ایک اور حدیث میں بھی عدم ایمان سے مراد عدم ایمان کامل ہے اور موجود ہے وہ حدیث یہ ہے: ((لَا يَرِنَ الرِّزَانِ حِينَ يَرِنُونَ وَهُوَ مُؤْمِنٌ وَلَا يَسْرُقُ السَّارِقِ حِينَ يَسْرُقُ وَهُوَ مُؤْمِنٌ)) (۹) جس کا حاصل یہ ہے کہ زنا کرتے وقت (۱) ”پس جو شخص ذرہ براہ رینگی کرے گا وہ اس کو دیکھ لے گا“ سورہ زلزال: ۷۶ (۲) ”جس شخص کی عصر کی نمازوں ہو گئی تو گویا اس کے اہل و عیال بتاہ ہو گئے“ مسند احمد: ۵۲/۲ (۳) ”یعنی اس کے اعمال ہی ضائع ہو گئے“ (۴) اعمال کا ضائع ہونا بظاہر کفر کا خاصہ ہے (۵) عمل کو ضائع کرنے والا فرمایا (۶) دو فرقے ہیں (۷) گناہ کبیرہ کا مرتكب ایمان سے خارج اور کافر ہے (۸) ایمان تو رہتا ہے لیکن کمال ایمان نہیں رہتا (۹) صحیح للبخاری: ۳/۸۷۸۔

ایمان باقی نہیں رہتا اور چوری کرتے وقت ایمان باقی نہیں رہتا اس سے بھی ایک باطل کے دھوکا کو قوت ہوئی مگر اہلسنت کا اتفاق ہے اس بات پر کہ اس سے ایمان نہیں جاتا اور اس کا مأخذ حدیث کا صریح لفظ ہے: ((لَا تَكُفُّرُهُ بِذَنْبٍ))^(۱) یعنی مسلمان کو کسی گناہ کی وجہ سے کافرنہ سمجھو، اور اس کے بعد وسرایہ جملہ ہے جو اس سے بھی زیادہ واضح فی المقصود ہے^(۲) ((لَا تَخْرُجُهُ عَنِ الْإِيمَانِ)) یعنی اس کو مومن ہونے سے خارج مت کرو۔

حدیث کی بلاعث

کیا بلاعث ہے حدیث کی اللہ اکبر آخر حق تعالیٰ نے نبی کو علم اخلاق بنایا ہے^(۳) معلوم ہوتا ہے کہ حضور ﷺ کو معلوم تھا کہ اس باب میں دو قسم کے اہل بدعت ہوں گے ان دونوں کے رد کے لئے یہ دو جملے فرمائے چنانچہ ایک فرقہ ان میں خارج ہے اور ایک معزله۔

خارج اور معزله کا رد

((لَا تَكُفُّرُهُ))^(۴) میں رد ہے خارج کا کیونکہ انکا عقیدہ ہے کہ گناہ کرنے سے مومن مومن نہیں رہتا بلکہ کافر ہو جاتا ہے۔

اور ((لَا تَخْرُجُهُ عَنِ الْإِيمَانِ))^(۵) میں رد ہے معزله کا کیونکہ ان کا عقیدہ ہے کہ مرتكب کبیرہ ایمان سے خارج ہے گو کافر بھی نہ ہو وہ ایک واسطہ بین الکفر والا ایمان کے قائل ہیں^(۶) اور کہتے ہیں کہ ایسا شخص لامون ولہ کافر^(۷) ہے دیکھئے کیسا

(۱) مجمع الزوائد: ۱/۲۰۶ (۲) اس سے بھی زیادہ مقصود کو واضح کرنے والا ہے (۳) مخلوق میں سب سے زیادہ عالم^(۳) کافرنہ کہو (۵) اس کو ایمان سے خارج نہ کرو (۶) وہ کافر ایمان کے درمیان ایک درجہ کے قائل ہیں (۷) نہ مسلمان ہے نہ کافر۔

صرتھ گرد ہے دونوں پرورنہ ظاہر معلوم ہوتا ہے کہ ((الاتکفُرْه بِذَنْبٍ)) ہی کافی تھا (۱) پھر اس جملہ ((لا تخرجه عن الايمان)) کی کیا ضرورت تھی (۲) مگر ان دونوں فرقوں کے پیدا ہو جانے کے بعد قدر معلوم ہوتی ہے حدیث کی بлагت کی کہ ان کے وجود سے پہلے ہی ان کا صرتھ بطلان کر دیا گیا۔

غرض جن اعمال کی نسبت وارد ہے کہ وہ حابط ہیں اہلسنت والجماعت کے نزدیک اس کا مطلب یہ نہیں ہے کہ ان سے عمل ایسے باطل ہو جاتے ہیں جیسے کفر کرنے سے تمام اعمال باطل ہو جاتے ہیں کیونکہ جب اعمال اس معنی کر خاصہ کفر کا ہے بلکہ مطلب یہ ہے کہ جب کمال ہو جاتا ہے نہ جب ذات یعنی ان کے کرنے سے ایمان کامل نہیں رہتا۔

کمال ایمان معصیت کے ساتھ جمع نہیں ہو سکتا

اور اس سے معلوم ہو گیا ہوگا کہ ایمان کا کمال معصیت کے ساتھ جمع نہیں ہو سکتا اور اس کے نقصان سے سب اعمال میں نقص ہو گا اور ایسا ہو جائے گا جیسا دھندا لچاٹ۔ اس کا مطلب یہ نہیں کہ اگر کمال ایمان حاصل نہ ہو تو اعمال کو چھوڑ بیٹھو کیونکہ اگر بر قی روشنی اور عمدہ لچاٹ نہ بھی ہو تو دھندا لچاٹ کچھ تو ہے یہ تو نہیں کہہ سکتے کہ گھر میں اندر ہیرا ہے کچھ نہ کچھ تو کام دیتا ہی ہے اس لئے بھی بھی نیک عمل کو تقریباً سمجھ کرنے چھوڑنا چاہیے۔

ذکرِ ریائی

ایک بزرگ سے کسی نے کسی کی نسبت کہا کہ فلاں شخص ذکرِ ریائی کرتا ہے (۳) جواب دیا کہ تو ذکرِ ریائی بھی نہیں کرتا تو کیا منہ لے کر کہتا ہے وہ ٹمٹما تا ہوا (۱) گناہ کی وجہ سے اس کو کافرنہ کہواتا جل ہی کافی تھا (۲) پھر اس جملہ ”اس کو ایمان سے خارج نہ ہو“ کی کیا ضرورت تھی (۳) دکھلادینے کے لئے ذکر کرتا ہے۔

چراغ لے کر تو پل صراط سے پار ہو جائیگا اور تو تو اس سے بھی محروم ہے^(۱) اسی کی نسبت کہا ہے۔

سودا قمار عشق میں شیریں کے کوہ کن بازی اگرچہ پانہ سکا سر تو کھوسکا
کس منہ سے اپنے آپ کو کہتا ہے عشق باز اے رو سیاہ تجھ سے تو یہ بھی نہ ہو سکا
ریائی ہی سہی اس سے یہ تو امید ہو سکتی ہے کہ بھی ذکر غالب آجائے اور
ریاندار ہو جاوے^(۲)۔

اعمال صالحہ کی مثال

چنانچہ بکثرت ایسا ہوا ہے کہ کسی نے اعمال شروع کئے تھے کسی غرض سے
لیکن اعمال غالب آگئے اور وہ غرض اڑ گئی اور عمل حاضر گیا۔

اعمال شرعیہ کی مثال مشک کی سی ہے کہ اور چیزوں میں اس کو ملا دیا
جاوے تو اس کی خوبصورت مغلوب ہو جاتی ہے اور چیزوں کی بوعالب معلوم
ہوتی ہے مگر مشک کی خوبصورتی والی اس قدر ہوتی ہے کہ بعد چندے سب چیزوں
کی بو ہوا ہو جاتی ہے اور مشک ہی مشک رہ جاتا ہے اسی طرح اعمال شرعیہ اور
ذکر اللہ میں اثر ہے۔ کہ یہ چیزیں رپختے والی ہیں ان کے ساتھ اور چیزیں مل بھی
جاویں تب بھی اکثر بقا انہی کو رہتی ہے۔

کمال عمل کا ضیاء

غرض کسی عمل کو معصیت کی وجہ سے چھوڑنا تو نہ چاہیئے وہ کامل نہ ہی

(۱) حاجی امداد اللہ صاحب حَسَنَ اللَّهُ عَلَيْهِ وَاٰلِهٖ وَسَلَّمَ کا ارشاد ہے ریاضہ شریعت نہیں رہتا کچھ عرصہ ذکر کرنے سے عادت ہو جاتی ہے پھر عبادت بن جاتا ہے اس لئے اگر ریاء بھی ذکر کی توفیق ہو تو کرتا رہے چھوڑنے نہیں (۲) ریاء ختم ہو جائے۔

ناقص ہی عدم سے تو اچھا ہے ہاں یہ چاہیئے کہ کوشش کرے کہ وہ معصیت نہ رہے اور عمل خالص رہ جاوے پھر اس کی برکات دیکھیں کہ کیسی ہوتی ہیں۔
خلاصہ یہ کہ معصیت سے جط ذات عمل نہیں ہوتا ہاں جط کمال ہوتا ہے۔

شبہ کا جواب

یہاں ایک شبہ طالب علمانہ ہے وہ یہ کہ قرآن میں من واذی کی نسبت وارد ہے کہ ان سے صدقہ جط ہو جاتا ہے^(۱) چنانچہ فرماتے ہیں: ﴿لَا تُبْطِلُوا صَدَقَاتِكُمْ بِالْمَنْ وَالْأَذَى﴾^(۲) یعنی اپنے صدقات کو احسان جتل کر اور معطی لہ^(۳) کو تکلیف پہنچا کر باطل نہ کرو یہ آیت بالکل صرتح ہے اس باب میں کہ صدقہ باطل ہو جاتا ہے من واذی سے تو یہ بات صحیح نہ رہی کہ معاصی سے جط عمل نہیں ہوتا بلکہ ثابت ہو گیا کہ بعض معاصی بھی حابط ہیں۔

حل اس کا یہ ہے کہ خصود ہمارا یہ ہے کہ معصیت فی نفس حابط عمل نہیں^(۴) یعنی معصیت من حیث ہی معصیت کے لئے خاصہ لازمہ جط عمل نہیں ہے۔^(۵)

”من واذی“ سے عمل ضائع ہونے کی وجہ

باتی اگر بعض معاصی کی نسبت وارد ہو کہ یہ حابط ہیں تو یہ حکم ان کی خصوصیت ہو گی اور انہی تک محدود رہے گا علی العموم ہر معصیت کے لئے جط ثابت نہ ہو گا۔ پس ممکن ہے کہ ریا انہیں معاصی میں سے ہو اور ”من“، ”واذی“، بھی انہیں میں سے ہو اور ”من واذی“ کے حابط ہونے میں تو درحقیقت ایک راز بھی ہے وہ یہ کہ

(۱) احسان جتل نے اور تکلیف دینے کے بارے میں آیا ہے کہ ان سے صدقہ ضائع ہو جاتا ہے^(۲) ”تم احسان جتل کر یا ایزادہ پہنچا کر اپنی خیرات کو برپا دمت کرو“ سورہ بقرہ: ۲۶۳ (۳) جن کو عطیہ دیا گیا ہے^(۴) گناہ اپنی ذات کے اعتبار سے عمل کو ضائع کرنے والا نہیں^(۵) یعنی گناہ اس حیثیت سے کہ وہ گناہ ہے اس کے خالص عمل کو صائع کرنا نہیں ہے۔

صدقہ اتفاق یعنی خرچ کرنے کو کہتے ہیں یہ ایک عمل ہے جس کی فضیلت شریعت میں بہت کچھ وارد ہے (۱) مگر یہ خوب سمجھ لجئے کہ اس میں نفس اتفاق مقصود بالذات نہیں (۲) یعنی یہ غرض نہیں کہ روپیہ والے کے ساتھ سے روپیہ نکل جاوے ورنہ فقیر کو دینا اور سمندر میں پھینک دینا برا بر ہوتا بلکہ مقصود اصل غریب کو راحت پہنچانا ہے اور جب صدقہ دینے کے بعد فقیر پر احسان جتلایا گیا یا اور کسی طرح تکلیف پہنچائی گئی تو غرض اصلی محفوظ نہ رہی تو اس صورت میں خود اتفاق کی روح ہی موجود نہیں تو اصل عمل ہی کا وجود حقیقی نہ ہوا۔ صرف صورت ہی صورت رہ گئی اس لئے یہاں جبط کہا گیا۔

گناہوں میں باہم فرق

بخلاف اس صورت کے مثلاً ایک شخص چوری کرتا ہے اور نماز بھی پڑھتا ہے یہاں ایک طاعت کے ساتھ ایک معصیت جمع ہے (۳) اور اس معصیت اور طاعت میں کوئی علاقہ نہیں (۴) طاعت بجائے خود طاعت ہے اور معصیت معصیت ہے (۵) یہاں یہ حکم نہیں لگایا جاسکتا کہ نماز معصیت کی وجہ سے جبط ہو جاوے گی یا مثلاً نماز اتفاق مع المن والا ذمی ہی کے ساتھ جمع ہو جاوے (۶) کہ من واذی بھس قرآنی حابط ہے مگر صرف اتفاق کے لئے نہ نماز کے لئے (۷) یہ فرق ہے باہم معاصی کے درمیان میں کہ بعض بخوصہما معاصی حابط ہیں جن میں نص موجود ہے (۸) ورنہ ذات معصیت کا مقتضی جبط نہیں ہے غرض یقینی ہے یہ بات کہ

(۱) آئی ہے (۲) صرف خرچ کرنے ہی مقصود نہیں (۳) نیکی کے ساتھ گناہ جمع ہے (۴) اس نیکی اور گناہ میں کوئی تعلق نہیں (۵) گناہ گناہ ہے اور نیکی نیکی (۶) یعنی نماز بھی پڑھے اور مال بھی خرچ کرے تکلیف دینے اور احسان جتنے کے ساتھ (۷) احسان جتنا اور تکلیف دینا صرف صدقہ مالیہ کو ضائع کرتا نماز کو نہیں (۸) بعض گناہ عمل کو ضائع کرنے والے ہیں اپنی خصوصیت کی وجہ سے جن میں کوئی نص قرآنی موجود ہے۔

معصیت حابط ذات عمل نہیں (۱) ہاں حابط نورانیت (۲) ہے پس عمل کی نورانیت کے لئے توبہ عن العاصی شرط ہے (۳)۔

اعمال میں بے ترتیبی کی مثال

یہ بیان تفصیل کے ساتھ اس واسطے کیا گیا کہ آج کل بے ترتیبی بہت ہو رہی ہے لوگ نماز وغیرہ پڑھتے ہیں اور بہت سے اعمال نوافل کرتے ہیں مگر کسی کو یہ خیال نہیں ہوتا کہ اس کے کمال کی بھی کوئی شرط ہے کہ بلا اس شرط کے کمال ہوتا ہی نہیں اس کی مثال یہ ہے کہ کوئی شخص ناظرہ قرآن شریف پڑھے اور الف، بے نہ پڑھے لیکن بہت سی محنت کر کے قرآن شریف یاد کر لے سو یہ یقینی بات ہے کہ وہ ماہر قرآن نہ ہو گا کیونکہ ترتیب درست نہیں اور اس نے ابتداء درست نہیں کی کتنی بڑی غلطی ہے کہ ایک مکان بہت بڑا بنایا جاوے اور اس کی بنیاد کمزور چھوڑ دی جائے اسی طرح کتنی بڑی غلطی ہے کہ ابتدائی عمل کی خبر نہیں جس پر تمام اعمال کی بنیاد ہے اور وہ عمل توبہ ہے وجہ اس کی بے حصی ہے کہ توبہ کی ضرورت ہے لیکن میں جبکہ مشاہدہ کراچکا ہوں کہ اعمال صالحہ سے جو کہ بلا توبہ کے ہوں قرار اور سکون اور راحت اور شکنشی نہیں ہوتی تو پھر کیا۔ صاحبو اعمال میں فقط معصیت اٹھانا ہی منظر ہے کیا نماز اسی واسطے پڑھی جاتی ہے کہ ہاتھ پیروں کو تکلیف پہنچے اور نیند خراب ہو اور بہت سے کاموں میں حرج ہو۔ نہیں بلکہ مقصود اس کی حلاوت حاصل کرنا ہے۔

(۱) عام گناہ عمل کو ضائع کرنے والے نہیں (۲) ہاں نورانیت کو ضائع کرنے والے ہیں (۳) اعمال میں نورانیت کے لئے گناہوں سے توبہ شرط ہے۔

نماز میں حلاوت

نماز کے اندر حلاوت ایسی ہے کہ کسی چیز میں بھی نہیں اس کا پتہ اس سے چل سکتا ہے کہ کسی کو محظوظ کے سامنے کھڑے ہونے کا موقع مل جائے تو اس وقت کیا لطف آتا ہے جس کے بیان کی میں ضرورت نہیں سمجھتا حق تعالیٰ محظوظ حقیقی ہیں ان کے سامنے کھڑے ہونے میں جولنڈت ہوگی وہ تو حاصل ہونے ہی سے معلوم ہو سکتی ہے مگر ہماری نماز کے ساتھ چونکہ اس کی شرط موجود نہیں اس واسطے گو مت سے نماز پڑھتے ہیں مگر نورانیت نہیں اور ہماری حالت میں کوئی فرق محسوس نہیں ہوتا۔

ہمارے اعمال کی مثال

ایک چور کا قصہ ہے کہ وہ ایک گھر میں چوری کرنے گیا گھر والا بہت کم سوچ جھا اس کو کھٹکا معلوم ہوا تو اس نے روشنی کرنے کے لئے چقماق^(۱) سے آگ جھاڑی چقماق نے چنگاری دی مگر چور نے کیا کیا کہ اس کے اوپر انگلی رکھ دی وہ سمجھا کہ چنگاری از خود بجھ گئی پھر دوبارہ چھاڑی^(۲) پھر چور نے یہی کیا، غرض گھٹنے گذر گئے اور آگ ہی نہ حلی اور چراغ روشن نہ ہوا آخر وہ تھک کر بیٹھ رہا کہ خدا جانے آج چقماق کسی آگ دیتا ہے کہ جلتی ہی نہیں، بل چور نے خوب فراغ کے ساتھ اپنا کام کیا، یہی حالت ہمارے اعمال کی ہے کہ ان سے نور پیدا ہوتا ہے اور چنگاریاں جھٹر جاتی ہیں مگر شیطان موجود ہے انگلی سے ان چنگاریوں کو دبادیتا ہے ورنہ آپ خیال کر سکتے ہیں کہ اعمال صالحہ مسلمان ہر وقت کرتا ہے تو گویا ہر وقت ایک ایک چنگاری جھٹری ہے اگر یہ ایک ایک چنگاری بھجانہ دی گئی ہوتی تو اب تک تو اتنی ہو جاتیں کہ ایک عالم جل اثما ہوتا مگر کچھ بھی نہیں ہنوز روز اول ہے ہم

(۱) اچس کی طرح کا ایک مسئلہ ہوتا چاہو آگ جلانے کے کام آتا تھا (۲) دوبارہ جلانے کی کوشش کی۔

چچی تلی کے بیل ہیں کہ ساری عمر چلے اور وہیں کے وہیں موجود ہیں اس کی وجہ یہی ہے کہ کام طریقہ سے نہیں کرتے اور اعمال کی شرائط کو پورا نہیں کرتے۔

توبہ بنیاد اعمال ہے

چنانچہ توبہ سب کے لئے شرط اول ہے اور اعمال کی بنیاد ہے اس کو صحیح نہیں کر لیتے اس واسطے کسی عمل میں پائیداری نہیں آتی اس کا مطلب یہ نہیں کہ نماز چھوڑ کر توبہ کرو اور جب نماز پر ہتے ہو تو یہ بھی کرو اور توبہ تو کوئی ممتد چیز نہیں^(۱) جس کے لئے کسی نماز کو چھوڑنا پڑے توہہ ارادہ ترکِ معصیت کا نام ہے یہ جب آدمی چاہے تو ایک منٹ میں ہو جاوے شکایت اسی کی ہے کہ اس سے غفلت کیوں ہے، جب اعمال کئے جاتے ہیں اور ان کے واسطے مشقت اٹھائی جاتی ہے اور حرج کیا جاتا ہے تو ان کو اس طرح کیوں نہ کیا جاوے کے کامل کھلاویں اور وہ طریقہ یہی ہے کہ معاصی سے توبہ بھی کرو۔

توبہ سے محرومی کا سبب

اب بہت لوگوں کو یہ بات توبہ سے مانع ہوتی ہے کہ خیال ہوتا ہے کہ گناہ ہم سے چھوٹے گا نہیں اس وقت توبہ کریں گے اور تھوڑی دیر میں پھر اس کو کریں گے تو اس توبہ سے کیا فائدہ، سمجھ لیجئے کہ یہ دسو سہ شیطانی ہے کہ اس خیال میں ڈال کر توبہ سے محروم رکھتا ہے ان لوگوں نے توبہ کے قانون پر خیال نہیں کیا قانون توبہ یہ ہے: ((الْتَّائِبُ مِنَ الذَّنْبِ كَمَنْ لَا ذَنْبَ لَهُ))^(۲) یعنی جب آدمی گناہ سے توبہ کر لیتا ہے تو وہ ایسا ہی ہو جاتا ہے جیسا گناہ کیا ہی نہیں تو اگر توبہ ٹوٹ بھی گئی تو پھر کر لے پھر گناہ معاف ہو گیا پھر ٹوٹ گئی پھر کر لی پھر ٹوٹ گئی پھر کر لی۔

(۱) توبہ تو کوئی لمبی چوری چیز نہیں (۲) سنن ابن ماجہ: ۳۲۵۔

توبہ کا قانون

اس پر اگر یہ خیال کیا جاوے کے کہاں تک معافی ہوا کرے گی اس کا جواب یہ ہے کہ آپ نے اللہ تعالیٰ کو بھی اپنی طرح سمجھا ہمارا تو دستور یہ ہے کہ کہتے ہیں ایک خطاطا، دو خطاطا، تیسری مادر خططا^(۱) وہاں یہ نہیں ہے اللہ جل جلالہ کی شان تو بڑی ہے اہل اللہ کی حالت یہ ہوتی ہے کہ ان کو کوئی ہزار دفعہ ستاوے پھر ان سے معافی مانگ لے تو خوش کے خوش ان کا تو قول یہ ہے کہ۔

کفر است در طریقت ماکینہ داشتن آئین ماست سینہ چوں آئینہ داشتن^(۲)
جب بندگاںِ خدا کی یہ شان ہے تو خدا کی شان تو پوچھو ہی مت اسکا بیان

حدیث میں اس طرح ہے: ((مَا أَصَرَّ مَنِ اسْتَغْفَرَ وَلَوْ عَادَ فِي الْيَوْمِ سَبْعِينَ مَرَّةً))^(۳) یعنی وہ شخص مصر على المعصیت نہیں ہے جو استغفار کرتا ہے اگرچہ ایک دن میں ستر مرتبہ اُس گناہ کو لوٹ کر کرتا ہو اور حدیث قدی میں حق تعالیٰ فرماتے ہیں کہ ”اگر ابن آدم میرے پاس زمین بھر کر گناہ لے کر آئے گا بشرطیکہ شرک نہ کیا ہو تو میں اس کے جواب میں اُس سے زیادہ مغفرت لے کر آؤں گا“، کس قدر امید دلانے والی حدیث ہے حق تعالیٰ کی بارگاہ دنیا کے لوگوں کی سی بارگاہ نہیں ہے دنیا کے لوگ جو بار بار قصور کرنے سے ناراض ہو جاتے ہیں اس کی وجہ یا تو غصہ سے مغلوبیت ہوتی ہے یا کوئی خوف ہوتا ہے مثلاً ذاتی یا ملکی نقصان کہ اگر پاؤ اش نہ دی جاوے گی^(۴) تو مجرم کی جرأت بڑھے گی اور نقصان پہنچے گا اور حق تعالیٰ کے یہاں ان دونوں میں سے ایک بھی بات نہیں تو اگر حق تعالیٰ برابر معافی دیے جائیں تو کیا بعد

(۱) ایک دفعہ غلطی معاف کر دی دوسری دفعہ معاف کر دی لیکن تیری دفعہ میں سزا ہو گی (۲) راہ طریقت میں دل میں کینہ رکھنا کفر کی بات ہے۔ آئینہ کی طرح سینہ کو صاف شفاف رکھنا چاہیے (۳) مشکوہ المصایح: (۴) اگر سزا نہ دی جائے گی۔

ہے اور کیا تعجب ہے۔

حق تعالیٰ کا بندے پر حرم

حق تعالیٰ نہ توبہ توڑنے سے ڈرتے ہیں نہ کثرت گناہ سے ڈرتے ہیں اللہ میاں تنگ نہیں ہیں اور توبہ توڑنے یا گناہ کرنے سے اللہ میاں کا بگڑا کیا۔ گناہ کی مثال تو بد پر ہیزی کی سی ہے اگرچہ نے بد پر ہیزی کی تو باپ کا کیا بگڑا ہاں باپ کو رحم آئے گا کہ اس نے اپنی جان ہلاکت میں ڈالی اور یہی چاہے گا کہ کسی طرح اس کا تدارک ہو جائے یہی گنہگار کی اور حق تعالیٰ کی مثال ہے کہ گناہ کرنے سے حق تعالیٰ کا اس نے کچھ نہیں بگاڑا، ہاں حق تعالیٰ کو اس پر رحم آتا ہے اور یہی چاہتے ہیں کہ کسی طرح اس کے دبال سے وہ نج جاوے۔

حق تعالیٰ کے افعال اختیاری ہیں

بلکہ بچہ اور باپ کی مثال سے اتنا فرق بھی ہے کہ بچہ کی بد پر ہیزی سے باپ کو ترنج بھی ہوتا ہے اور حق تعالیٰ کی ذات پر ترنج و انفعال کا تحقیق محال ہے کیونکہ واجب الوجود انفعال و ناتر سے پاک ہے (۱) رحم فرمانا اور بات ہے حق تعالیٰ کے افعال اختیاری ہیں ترم بمعنی دل پکھلنے کے وہاں صادق نہیں آسکتا تو نہ ترم وہاں بمعنی دل پکھلنے کے ہے اور نہ غضب و قہر وہاں بمعنی جوش میں آجائے کے ہیں گنہگار پر حق تعالیٰ کو جوش نہیں آتا یعنی بے بسی نہیں ہے جیسے ہم کو کوئی امر ناگوار دیکھ کر بے اختیار جوش آ جاتا ہے کہ اگر ہم چاہیں بھی کہ جوش نہ آوے تو یہ ہماری قدرت میں نہیں حق تعالیٰ کی ذات میں اس معنی کر غضب کا تحقیق نہیں ہے (۲) بلکہ

(۱) اللہ تعالیٰ کسی فعل سے نہ متاثر ہوتے ہیں نہ مغلوب (۲) حق تعالیٰ کے یہاں اس قسم کا غصہ نہیں پایا جاتا۔

اختیارِ مغض ہے اور باپ میں ر斧 کا ہونا طبعی ہے اور غیر اختیاری ہے یہ فرق ہوا حق تعالیٰ کے معاملہ میں بندہ کے ساتھ اور باپ کے معاملہ میں بچہ کے ساتھ، جس کا حاصل یہ ہے کہ حق تعالیٰ کا ترجم کنہگار پر باپ سے بھی بڑھا ہوا ہے میں جو ہے کہ بندوں میں بڑی سے بڑی رحم دلی یہ ہے کہ کوئی معافی مانگے تو معافی دے دیں یا کوئی چیز مانگے تو اس کو وہ دیدیں اور اس سے کشیدہ^(۱) نہ ہوں نہ یہ کہ بجائے کشیدہ نہ ہونے کے اور خوش ہوں اور نہ مانگے تو ناخوش ہوں اور حق تعالیٰ کے بیہاں یہ ہے کہ حتاً کوئی زیادہ مانگے اور لپٹ کر مانگے اتنا ہی اُس سے خوش ہوتے ہیں اور نہ مانگنے سے ناخوش ہوتے ہیں۔

حق تعالیٰ زیادتی دعا کو پسند کرتے ہیں

حدیث میں کہ: ((إِنَّ اللَّهَ يُحِبُّ الْمُلْحِينَ فِي الدُّعَاءِ))^(۲) یعنی حق تعالیٰ ان لوگوں کو پسند کرتے ہیں جو گڑگڑا کر دعا مانگتے ہیں اور حدیث میں ہے: ((مَنْ لَمْ يَسْأَلِ اللَّهَ يَغْضَبُ عَلَيْهِ))^(۳) اور یہ چاہیئے ہیں کہ بندہ دل و جان سے دعا مانگے ((إِنَّ اللَّهَ لَا يَسْتَجِيبُ الدُّعَاءَ عَنْ قَلْبٍ لَا إِهَامَ))^(۴) اور حدیث میں ہے: ((أَذْعُوا اللَّهَ وَأَتُّمْ مُؤْفِنُونَ بِالْإِجَابَةِ))^(۵) یعنی دعا اس طرح مانگو کہ قبولیت کا یقین رکھتے ہو بندوں کی حالت تو یہ ہے کہ زیادہ مانگنے سے تنگ دل ہوتے ہیں اور ہونا ہی چاہیئے کیونکہ ان کے مملوکات اور عطا یا محدود ہیں^(۶) کہاں تک کسی کے سوال کو پورا کر سکتے ہیں اور حق تعالیٰ ایسی باتوں سے اور خوش ہوتے

(۱) اس سے رنجیدہ نہ ہو (۲) فتح الباری: ۱۱/ ۹۵ (۳) ”جو خدا سے نہیں مانگنا اس پر اس کو غصہ آتا ہے“ سنن الترمذی: ۳۳۷۳ (۴) ”اللَّهُ تَعَالَى أَنْبَى قَوْلَ فَرْمَاتَ بِهِ دُلِّي سَعَى كَيْثِي دُعَا“ سنن احمد: ۲/ ۱۷۸ (۵) سنن الترمذی: ۳۲۷۹ (۶) کیونکہ ان کی ملک میں دینے والی چیزیں تھوڑی سی ہیں۔

ہیں کہ خوب مانگا جاوے اور قبولیت کا وثوق کر کے مانگا جاوے کیونکہ وہاں مملوکات و عطا یا کی کوئی حدوانہتا ہی نہیں غرض حق تعالیٰ کو اپنے اوپر قیاس نہ کرو حق تعالیٰ کی شان تو ((وَرَاءُ الْوَرَاءِ ثُمَّ وَرَاءُ الْوَرَاءِ)) (۱)۔

اولیاء کو اپنے اوپر قیاس نہ کرو

انبیاء و اولیاء کو بھی اپنے اوپر قیاس کرنا ناجائز ہے مولا نافرماتے ہیں۔ نظم

کم کے ز ابدال حق آگاہ شد	جملہ عالم زین سب گمراہ شد
اولیا را تم جو خود پنداشتند	ہمسری با انبیاء برداشتند
ما وایشاں بستہ خوابیم و خور	گفتہ اینکہ ما بشر ایشا بشر
ایں نداشتند ایشاں از عمنی	درمیاں فرقے بود بے منتها
کارپا کاں را قیاس از خود مکیر	گرچہ ماند در نوشتن شیر و شیر
شیر آں باشد کہ مردم می خورد	شیر آں باشد کہ مردم می خورند (۲)

جب مقربان خدا کی یہ حالت ہے کہ ان کو اپنے اوپر قیاس نہ کرنا چاہیے۔

توبہ کا طریقہ

تو پھر خدا کو کس طرح اپنے اوپر قیاس کر سکتے ہیں غرض وہ تنگ ہونے

(۱) ”بُوی ارفع اور اعلیٰ ہے“ (۲) ”یعنی دنیا اسی خام خیالی کی وجہ سے گراہ ہوگی۔ کہ انہوں نے اللہ کے اولیاء کو پہچانا نہیں۔ خدا کے پیغمبروں کی برادری اور ہمسری کا دعویٰ کیا اور اولیاء اللہ کو اپنے ہی جیسا گمان کیا۔ اور کہنے لگے ہم بھی انسان وہ بھی کھاتے پیتے ہیں ہم بھی کھائے پیتے ہیں۔ ان بے وقوفوں نے یہ خیال نہیں کیا کہ ان میں ہم میں بڑا فرق ہے۔ بزرگان دین اور نیک لوگوں کے کاموں کو اپنے اوپر قیاس نہ کرو اگرچہ دیکھنے میں تہارا اور انکا کام یکساں ہو جیے لکھنے میں شیر اور شیر یکساں ہیں۔ شیر وہ (جانور) ہوتا ہے جو آدمیوں کو کھاتا ہے۔ شیر (دودھ) وہ ہوتا ہے جس کو آدمی کھاتے (پیتے) ہیں۔“

والے نہیں ہیں تو یہ خیال کرنا صحیح نہیں کہ بار بار توبہ کرنے سے معافی نہ ہوگی یاد رکھو اگر ہزار دفعہ بھی توبہ ٹوٹ جائیگی تب بھی معافی ہو سکتی ہے اور یہ صرف شیطانی فکر ہے کہ وہ اس خیال کے ذریعہ سے توبہ سے روکتا ہے البتہ خود توبہ میں پھر اس گناہ کرنے کی نیت نہ رکھو یہ تو اہمیات ہے اس وقت تو خالص دل سے یہی نیت کرو کہ اب کبھی یہ گناہ نہ کریں گے اور خوب گزگڑا کر معافی مانگو لیکن اگر اس کے بعد توبہ ٹوٹ جائے پھر کرو پھر ٹوٹ جائے پھر کرو۔

توبہ کے بارے میں اللہ کا اعلان

وہاں کا اعلان یہ ہے۔

باز آ ہر آنچہ ہستی باز آ گر کافروں گبر و بت پرستی باز آ^(۱)
اور یہ صرف شاعری نہیں ہے بلکہ اس شعر میں بالکل حدیث مذکور کا مضمون ہے: ((مَا أَصْرَرَ مِنِ اسْتَغْفَرَ وَإِنْ عَادَ فِي الْيَوْمِ سَبْعِينَ مَرَّةً)) "یعنی اگر کسی شخص سے گناہ پر گناہ ہو جائے خواہ دن میں ستر مرتبہ بھی ہو پھر سچے دل سے توبہ کرے تو اللہ تعالیٰ معاف کرنے والے ہیں۔
گویا بالکل ترجمہ ہے اس حدیث کا۔

ایس در گہہ ما در گہہ نومیدی نیست صد بار اگر توبہ ٹکستی باز آ^(۲)
آخر وہ خدا ہیں صاحب کسی مخلوق پر ان کا قیاس کیسے کر سکتے ہیں۔ مختار مطلق اور غیر مختار میں تو بڑا فرق ہے پھر قادر مطلق کا حکم ہونا چہ معنی^(۳)

(۱) "جو کچھ بھی تھوڑے غلطی ہو اس سے باز آ جا۔ خواہ کافر اور محبوب پرست ہی کیوں نہ ہو وہ اپنی ان حرکات سے باز آ جائے (۲)" ہماری درگاہ اور دربار مایوسی کی جگہ نہیں اگر تم سے سو دفعہ توبہ کر لینے کے بعد بھی ٹوٹ جائے پھر توبہ کرو، (۳) جب قادر مطلق اور غیر قادر مطلق میں بہت فرق ہے تو پھر قادر مطلق کے نتیجے ہونے کا کیا مطلب، یعنی اللہ تعالیٰ کسی کے مانگنے سے نگہ نہیں ہوتے۔

خدا تعالیٰ کو لوگوں نے کیا سمجھا ہے، اللہ توبہ ہے۔

آج کل کی تصنیف ایک کتاب دیکھی آج کل لوگوں کو تعلیم نسوان میں شغف ہے وہ کتاب اسی مضمون میں تھی اور ایک عورت ہی کی لکھی ہوئی تھی۔

مسئلہ تعلیم نسوان

میں تعلیم نسوان کے مسئلہ کے خلاف نہیں ہوں بلکہ اس سے متفق ہوں مگر صرف تعلیم دین کے بارے میں اور آج کل لوگ تعلیم جدید کے درپے ہیں گوئیں کہیں تعلیم دین کا بھی کچھ نام لگایا ہے مگر درحقیقت تعلیم جدید ہی مقصود ہے سواس زہریٰ تعلیم نے کامل العقول کی تو عقل کو غارت کیا^(۱) دماغ ان کے ایسے ہو گئے کہ صحیح بات سمجھ میں نہیں آتی تو ناقصات العقل پر کیا اثر کرے گی^(۲) جواہر ظاہر ہو گا ظاہر ہے، مشہور ہے ماشاء اللہ کریلا اور نیم چڑھا سواس کتاب کا قصہ یہ ہے کہ ایک بی بی نے کتاب چھاپی جس میں عورتوں کے لئے تعلیم جدید کی ضرورت پر بحث کی تھی خدا جانے کیا ضرورت ہے شاید عورتیں بھی نوکری کریں گی۔ ایک طوفان بے تمیزی چل پڑا ہے کہ غور اور تأمل سے کوئی بھی کام نہیں لیتا بس تعلیم کا نام آیا اور اس کی حمایت کے لئے تیار ہوئے حالانکہ یہ بہت ہی موٹی بات ہے کہ ہر چیز سے ایک غایت اور غرض ہوا کرتی ہے^(۳) اور بلا اس کے کسی کام کا کرنا^(۴) یوقوفی میں داخل ہوتا ہے تو عورتوں کو تعلیم جدید دینے سے کیا غرض ہے مثلاً تاریخ اور جغرافیہ پر کونسا کام ان کا موقف اگر ان کو یہ معلوم ہو گیا کہ شاہجہاں بادشاہ فلاح سن میں

(۱) مردوں کی عقل تو خراب کی ہی ہے (۲) عورتوں کی عقل کا کیا ستیا ناس کرے گی (۳) ہر چیز کا کوئی مقصد ہوتا ہے (۴) بغیر اس مقصد کے اس کام کا کرنا۔

پیدا ہوا تھا تو کونسا کام بن گیا اور نہ معلوم ہوا تو کونسا کام رہ گیا، اور اگر یہ معلوم ہوگا کہ فلاں دریا فلاں جگہ سے نکلا اور فلاں جگہ تک بہا ہے کونسا کام چلا۔ ہاں ریلوں کے جتناشن اور جابجا کے راستے معلوم ہونے سے شاید یہ نتیجہ ہو سکے کہ کبھی بھاگنا چاہیں تو وقت نہ ہو یہ سمجھ میں آتی ہوئی باتیں ہیں اور تعلیم جدید کی مضرتیں مشاہدہ میں آچکی ہیں اگر ذرا بھی توجہ کریں تو تسلیم میں کوئی تامل نہ رہے (۱) چنانچہ ایک صاحب سے میں نے اسی قسم کی باتیں کیں جن کی بی بی یہ تعلیم پاتی تھیں ان پر ایسا اثر ہوا کہ فوراً وہ تعلیم چھوڑ وادی۔

قرآن کے مکاتیب میں جدید تعلیم کا نقصان

ایسے ہی بعض مکاتب میں بھی یہ جنون ہے جو اصل میں موضوع تھے قرآن شریف کے لئے مگر ان میں بھی تاریخ اور جغرافیہ داخل کر لیا ہے جس کا نتیجہ یہ ہے کہ قرآن کی تعلیم نہیں ہوتی پہلے قرآن شریف پڑھالو پھر جو چاہو سو کرنا یہ خلط ٹھیک نہیں اور تعلیم نسوان کا فیصلہ ایک میری ہی رائے پر نہیں ہے بلکہ ایک جنٹ صاحب نے بھی اس پر تقریر کی تھی جو مسلمان تھے اور عالم بھی تھے انہوں نے تعلیم کی بہت حمایت کی اور کہا کہ تعلیم کو میں نے اپنے خاندان کے لئے عام کیا ہے مگر عورتوں کے لئے صرف مذہبی تعلیم کو اختیار کیا ہے خیر یہ گفتگو تو طرد آگئی (۲)۔

الفاظ لکھنے بولنے میں احتیاط لازم ہے

اس کتاب کا قصہ یہ ہے کہ میں نے جو اس کو دیکھا تو اس کے پہلے ہی ورق میں یہ مضمون نکلا کہ مسلمانوں نے عجیب بات سمجھی ہے الفاظ تو دیکھئے کس قدر

(۱) اس کو مانے میں کوئی تردید نہ ہو (۲) ضمناً آگئی۔

موحش ہیں یہ لفظ کہ ”مسلمانوں نے“ کس مطلب کو ادا کر رہا ہے اس سے پایا جاتا ہے کہ متكلم مسلمان نہیں ہے۔

جیسے کسی مسلمان صاحب بہادر نے لوگوں سے کہا تھا عید کا دن تھالوگ ان سے ملنے گئے تو کہا ”ویل آج تم لوگوں کا عید ہے بڑی خوشی کا بات ہے“ ان کے ان الفاظ سے ہر شخص سمجھ سکتا ہے کہ وہ ان میں داخل نہ تھے ایسے ہی مسلمانوں کا لفظ بتاتا ہے کہ متكلم ان میں شریک ہونا نہیں چاہتا۔

دو کتابوں پر حضرت تھانوی رحمۃ اللہ علیہ کا تبصرہ

خیروہ بی بی لکھتی ہیں کہ مسلمانوں نے عجیب بات سمجھی ہے کہ ہر کام کے لئے بس دعا کرتے ہیں ہمت نہیں کرتے اللہ میاں ان کے جواب میں کہتے ہیں کہ مجھے کیوں نگ کیا مجھے کچھ اور کام بھی ہے میں نے تمہیں سب سامان دے دیا کرو اور کھاؤ۔ میرے پاس وہ کتاب خریہ بھی گئی تھی اور منقصود تھا کہ کچھ تعریف میں بھی لکھ دوں میں نے یہ تعریف لکھ دی کہ اس کتاب میں کفریہ کلمات بھرے ہوئے ہیں۔ ایک اور بی بی کا ایک رسالہ میرے پاس آیا اس میں کچھ اور وابحیات تو نہ تھی صرف اتنی بات تھی کہ مصنفہ نے اس میں اپنا نام اور پتہ صاف لکھا تھا کیا ہو گیا کہ لوگوں کے مذاق ہی بدلتے گئے غیرت کہاں گئی عورت کا نام اور پتہ لکھنا غیرت کے بالکل خلاف ہے ہمارے یہاں قصبات میں تو رواج ہے کہ درزی سے زنانے کپڑے نہیں سلواتے اور مرد دھوپی سے زنانے کپڑے نہیں دھلواتے یہ ناجائز نہ سہی مگر غیرت اور شرم کی بات تو ضرور ہے اور غور فی الفتاوح سے ناجائز بھی کہا جائے تو کیا بعید ہے (۱) اس سے بڑے بڑے واقعات ہوتے ہیں عورت کی تو ہر چیز (۱) اس کے انجام پر غور کر کے اگر ناجائز بھی کہیں تو کچھ بیجانیں۔

عورت ہے، خیر اس رسالہ کا مضمون تو اچھا تھا صرف اتنی بات تھی کہ مصنفہ نے اپنا نام و نشان پورا لکھا تھا میں نے اس پر تقریب لکھی مگر یہ چاہا کہ تقریب ہی میں اس نام و نشان کا لکھنے کا پورا انسداد کر دوں چنانچہ میں نے یہ کیا کہ وہ نام کاٹ کر تو یہ لکھ دیا کہ ”راقمہ ایک اللہ کی بندی“^(۱) اور تقریب میں یہ الفاظ لکھے کہ یہ کتاب مجھ کو پسند ہے خاص کر اس کا یہ التراجم کہ مصنفہ نے اپنا نام نہیں لکھا اب اگر وہ میری تقریب چھاپیں گی تو نام نہ لکھنا ضرور ہوگا۔ اور نام لکھیں گی تو میری تقریب درج نہ ہوگی۔ خدا جانے یہ کیا خط ہے کہ مصنفہ کا نام اور پتہ تحریر ہواں کا مطلب تو یہ ہے کہ ہم سے خط و کتابت بھی ہو سکتی ہے تعلیم جدید کی حمایت تو بہت کی جاتی ہے مگر مفاسد دیکھ لجھتے باوجود ان مفاسد کے علماء اس کے طرفدار کیسے ہو سکتے ہیں یہ حکایت تو درمیان میں آگئی عقصود پہلی حکایت تھی کس قدر خرافات ہے کہ دعا سے منع کیا اور ایسے الفاظ کے ساتھ کہ ”خدا کہتا ہے مجھے کیوں تنگ کیا“۔ قطع نظر مضمون غلط ہونے سے گفتگو کا طریقہ ایسا ہے خدائے تعالیٰ کی عظمت کہاں گئی۔ کفر ہے یہ اعتقاد حق تعالیٰ کی نسبت کہ تنگ کر دیا۔

حق تعالیٰ کسی بات سے تنگ نہیں ہوتے

غرض حق تعالیٰ کسی بات سے تنگ نہیں (تنگ ہونے کے لفظ پر یہ قصے درمیان میں آگئے تھے) حدیث میں ہے: ((لَوْاَنَّ أَوْلُكُمْ وَآخِرُكُمْ وَأَنْشُكُمْ وَجِنْشُكُمْ وَرَطْبُكُمْ وَيَابِسُكُمْ إِجْتَمَعُوا فِي صَعِيدٍ وَاحِدٌ ثُمَّ سَالَلِيٌّ كُلُّ مَا أَرَادَ مَا نَقَصَ مِنْ مُلْكِيٍّ جَنَاحَ بَعْوَضَةً))^(۲) پھر کیا و موسہ ہے تو بہ کے قبول ہو جانے

(۱) اس کو ایک اللہ کی بندی نے تحریر کیا^(۲) اگر اول سے لے کر آخر تک سارے جن و انس اور خدا کی ساری مخلوق مل کر بھی مجھ سے سوال کریں تو میری حکومت اور میری رحمت کے خزانے میں پھر کے پر کے برابر بھی کی نہیں ہوگی، ”الترغیب والترہیب: ۲/۳۶۶۔

میں اور اس کی گنجائش کہاں رہی کہ توبہ بار بار ٹوٹے گی تو کہاں تک معافی ہوگی وہاں کا تو قانون ہی یہ ہے ”صد بار اگر توبہ شکستی بازا“^(۱) تو بہ کرو اور گناہوں کے چھوڑنے کا پختہ ارادہ کرو۔

عظمیم کوتاہی

یہ بڑی کوتاہی ہو رہی ہے جس میں بھی بتلا ہوں کہ توبہ نہیں کرتے اور اعمال صالحہ کا ارادہ کرتے ہیں اعمال صالحہ میں بے شک نور ہے مگر معاصی کی ظلمت^(۲) اس کو دھندا کر دیتی ہے توبہ کر کے چار پانچ ہی دن میں دیکھو گے کہ طاعت کا نور محسوس ہو گا معصیت اور عدم توبہ کا اثر یہ ہے^(۳) کہ طاعت میں ظلمت آجائی ہے یہی وجہ ہے کہ ہم لوگ اعمال کرتے ہیں مگر کسی قسم کی نورانیت محسوس نہیں ہوتی معصیت وہ چیز ہے جس سے ظلمت ضرور پیدا ہوتی ہے اہل ادراک کو اس کا احساس فوراً ہوتا ہے۔

گناہوں کا نقصان

یہاں پر دو قصے میں عرض کرتا ہوں ایک میں ثبوت ہے معصیت میں اثر واقعی ہونے کا اور ایک میں ثبوت ہے اس اثر کے ادراک کا، پہلا قصہ یہ ہے کہ بعض صحابہ رضی اللہ عنہم نے غزوہ احد میں پشت دی^(۴) جس پر حضور ﷺ ناراض ہوئے پھر اللہ تعالیٰ نے معافی دلادی اس وقت اس پورے قصے کا بیان مقصود نہیں صرف وہ جزو عرض کرتا ہوں جو میرے مقصود کے متعلق ہے وہ یہ ہے کہ اس پر یہ آیت اتری:
الَّذِينَ تَوَلَّوْا مِنْكُمْ يَوْمَ النُّقْيَ الْجَمِيعُ إِنَّمَا اسْتَزَهُمُ الشَّيْطَانُ بِبَعْضٍ مَا

(۱) سوبار اگر توبہ توڑی ہے پھر بھی بازا آ جاؤ (۲) گناہوں کا اندر ہمرا (۳) گناہ اور توبہ نہ کرنے کا اثر (۴) پیغمبر مورثی۔

کَسَبُواْ جَ وَلَقَدْ عَفَا اللَّهُ عَنْهُمْ طِ اِنَّ اللَّهَ غَفُورٌ حَلِيمٌ ﴿١﴾

یعنی جن لوگوں نے پشت دی اس کی وجہ یہ ہے کہ ان کو شیطان نے ڈگا دیا بجهہ ان کی بعض خطاوں کے اس سے ثابت ہوا کہ خطاوں سے ان پر شیطان کا یہ اثر ہوا تھا کہ ہمت ہار دی اور پشت پھیری، یہاں غور کرنا ہے کہ وجہ پشت پھیرنے کی ضعف قلب ہوتا ہے وہ صحابہ رضی اللہ عنہم میں ضرور پیدا ہوا اور اس کے پیدا ہونے کی علت خدا تعالیٰ نے ﴿هُبَيْعُضِ مَا كَسَبُوا﴾ فرمائی یعنی گناہوں کی وجہ سے پیدا ہوا اور حضور ﷺ کا ساتھ دینا امر مامور بہ اور طاعت تھا اس سے محرومی ہوئی۔

نیکی کا فائدہ

اس کے ساتھ دوسرا مقدمہ بھی ملائیے کہ: ((الْتَّائِبُ مِنَ الذَّنْبِ كَمَنْ لَا ذَنْبَ لَهُ)) (۲) یعنی توبہ کے بعد گناہ کا اثر نہیں رہتا آیت مذکورہ کے ساتھ اس مقدمہ کے ملانے سے یہ نتیجہ اچھی طرح نکلتا ہے کہ: ﴿هُبَيْعُضِ مَا كَسَبُوا﴾ کا اثر اس حالت میں ہوا کہ توبہ نہیں ہوئی تھی تو اس سے یہ بات نکلتی ہے کہ طاعت پر بھی اثر معصیت کا ہوتا ہے لیجئے یہ بات قرآن شریف سے ثابت ہو گئی کیونکہ سب جانتے ہیں کہ صحابہ طاعت سے کسی وقت بھی غافل نہ تھے لیکن بعچہ ﴿هُبَيْعُضِ مَا كَسَبُوا﴾ کے وہ طاعات نور سے خالی تھیں جن سے وقت قلب نہ پیدا ہوئی میں نے یہ بھی دعویٰ کیا تھا وہ نص سے ثابت ہو گیا اس قصہ سے تو ثبوت ہوا اثر فی الواقع کا۔ اور اک اثر کا ثبوت اس میں نہیں ہے کیونکہ صحابہ رضی اللہ عنہم کو یہ بات محسوس نہ ہوئی کہ یہ نتیجہ کس بات کا ہے جب وہی آئی تب معلوم ہوا کہ یہ نتیجہ بعض خطاوں کا ہے۔

(۱) ”یقیناً تم میں سے جن لوگوں نے پشت پھیر دی تھی جس روز کردنوں جماعتیں باہم مقابل ہوئیں اس کے سوا اور کوئی بات نہیں ہوئی کہ ان کو شیطان نے لغزش دے دی ان کے بعض اعمال کے سبب سے اور یقین جانو کر اللہ تعالیٰ نے ان کو معاف فرمادیا“ سورہ: ال عمران: ۱۵۵ (۲) گناہوں سے توبہ کرنے والا ایسا ہے گویا اس نے گناہ کیا ہی نہیں۔

گناہوں کے اثر کا احساس

اور ایک قصہ ادراک اثر معصیت کے متعلق عرض کرتا ہوں کتاب عوارف المعارف میں ہے کہ ایک بزرگ نے چاہا کہ خلوت میں اللہ اللہ کروں ذکر کرنے بیٹھے مگر لا الہ الا اللہ زبان سے نہ نکلتا تھا دل منقض ہو گیا اور زبان بستہ ہو گئی^(۱) عجیب بات ہے ہم کو کبھی یہ بات پیش نہیں آتی حالانکہ دن رات گناہ کرتے ہیں اللہ والوں کے ساتھ معاملہ ہی اور ہوتا ہے راز اس میں یہ ہے کہ وہ ذکر کے ساتھ حضور قلب بھی چاہتے ہیں اور حضور قلب خطا کے ساتھ جمع نہیں ہوتا تو اس کے ساتھ ان کی زبان بھی بند کر دی جاتی ہے تاکہ وجہ بند ہونے کے سمجھ میں آجائے، انہوں نے دعا کی منکش ف کردیجئے کہ کیا خطا ہوئی اور لرز گئے اور کانپ گئے یہ حالات ہیں اہل اللہ کے اہل ظاہر کیا جائیں کیا گزرتی ہے۔

اے تر اخارے پانشکتی کے دافی کے چیت حال شیرانے کے شمشیر بلا بر سر خورند^(۲) تر دو اس وجہ سے زیادہ ہوتا ہے کہ حالات مشتبہ ہوتے ہیں کسی حالت کی نسبت یہ تعین کر لینا مشکل ہے کہ یہ حالت بُری ہے یا اچھی۔

مولانا قاسم نانوتوی حجۃ اللہ کا حال

کبھی بستگی زبان کا سبب محمود ہوتا ہے^(۳) ابھی حال کا قصہ سناتا ہوں جس سے حیرت ہو گی اور یہ بھی معلوم ہو گا کہ اہل اللہ کی نظر کس قدر گہری ہوتی ہے ہمارے حضرت حاجی صاحب کی خدمت میں ایک بار مولانا محمد قاسم صاحب اور

(۱) زبان جام ہو گئی (۲) ”تمہارے پاؤں میں تو کائنات بھی نہیں چھاتم ان لوگوں کی حالت کیا جانو جن کے سروں پر بلا اور مصیبت کی تواریخ ل رہی ہے“ (۳) کبھی زبان کے بند ہونے کا سبب اچھا ہوتا ہے۔

بھی بہت سے شاغلین ابتدائی تعلیم کے زمانہ میں حاضر تھے سب لوگ حضرت سے اپنے حالات کہتے اور حضرت اس پر کچھ ارشاد تلقین فرماتے تھے مگر مولانا^(۱) کوئی حال نہ بیان کرتے۔ ایک دفعہ حضرت^(۲) نے خود پوچھا کہ آپ کچھ حال نہیں کہتے تو مولانا رونے لگے اور کہا۔

تھی دستان قسم راچہ سودا زہبر کامل^(۳)

حال کیا کھوں وہ تو درکنار مجھ سے ذکر تک بھی نہیں ہوتا جب بیٹھتا ہوں زبان جیسے جکڑ جاتی ہے اور قلب پر ایسا بوجھ ہو جاتا ہے کہ بارہ تشیع بھی پوری نہیں ہو سکتیں^(۴) حضرت نے بالبدر یہہ^(۵) فرمایا مبارک ہو یہ حالت ثقل و حی کا نمونہ ہے ان شاء اللہ علوم نبوت سے آپ کو حصہ ملے گا یہ وہ زمانہ تھا کہ مولانا نے علوم و حقائق میں ایک سطر بھی نہیں لکھی تھی اس وقت کونا ظاہراً قرینہ ایسا موجود تھا جس سے اندازہ کیا جاسکے کہ اس کی تعبیر یہ ہے اور ایسا ہونے والا ہے، یہ شیخ کامل کا کام تھا یہ قصہ درمیان میں اس پر آگیا تھا کہ بعضے حالات بظاہر مذموم ہوتے ہیں اور درحقیقت محمود جیسے یہ مولانا کی حالت تھی اور اس کا عکس بھی ہوتا ہے کہ کوئی حالت بظاہر محمود ہو اور درحقیقت مذموم ہو۔ ایسے موقع پر بصیرت کی ضرورت ہے اہل اللہ اس واسطے ڈرتے ہیں اور محمود حالات میں بھی اطمینان نہیں کرتے۔

آداب دُعا

خیر وہ بزرگ ذکر کرنے بیٹھے مگر کلمہ زبان سے نہ لکلا تو انہوں نے سوچا کہ مجھ سے کیا تصور ہوا۔ سوچنے کے لفظ پر ایک اور حکایت یاد آئی اہل اللہ کسی^(۱) مولانا قاسم نانو توی^(۲) حاجی امداد اللہ صاحب^(۳) نے جس کی قسم ہی خراب ہوں کو راہنمائے کامل سے کیا یقین پہنچ گا^(۴) (۵) تشیع لا اله الا الله۔ چار تشیع لا اله الا الله اور چار تشیع اللہ اللہ کی ایک تشیع اللہ اکبر یہ تیرہ تشیع ہیں لیکن دوازدہ تشیع یعنی بارہ تشیع کہلاتی ہیں جو سالکین کو مشائخ عام طور پر پڑھنے کا ابتدائی درجہ میں حکم دیتے ہیں فوراً جواب دیا۔

وقت بے کار نہیں رہتے ہر وقت اپنے حالات کی نگرانی رکھتے ہیں۔ ایک بزرگ کا قصہ ہے کہ کہیں چور پکڑے جا رہے تھے یہ بھی کہیں وہاں موجود تھے یہ بھی پکڑ لئے گئے انہوں نے دل میں سوچا کہ یا اللہ میں نے کیا قصور کیا جو چوروں میں داخل کر لیا گیا۔ الہام ہوا کہ تم نے دعا مانگی تھی کہ ایسا سامان کرو جائے کہ مجھے دور ویٰ اس وقت اور دور ویٰ اس وقت مل جایا کریں اور عافیت کو نہیں کہا تھا سوہم نے اس کا سامان کر دیا۔ اب دور ویٰ اس وقت اور دور ویٰ اس وقت مل جایا کریں گی انہوں نے توبہ کی کہ یا اللہ غلطی ہوئی اپنی رحمت سے معاف کر دیجئے تو بہ کہنا تھا کہ حاکم کا پروانہ پہنچا کہ فلاں شخص رہا کیا جاوے وہ بے قصور ہے ان لوگوں کو دعائیں بھی ادب سکھلا یا جاتا ہے۔ یہ قصہ سوچنے کے متعلق یاد آ گیا۔

گناہ کا و بال اور توبہ کا اثر

ان بزرگ نے سوچا کہ یہ کس بات کا و بال ہے کہ کلمہ زبان سے نہیں لکھتا الہام ہوا کہ فلاں دن ایک کلمہ دین کے خلاف بطور استہزاء^(۱) تم نے کہا تھا آج یہ اس کی خلمنت ہے بس گر پڑے سجدے میں اور زار زار^(۲) رونے لگے بس کلمہ زبان پر جاری ہو گیا توبہ کا یہ اثر ہے اور گناہ کا یہ اثر ہے کہ نوار نیت تو کہاں بعض اوقات توفیق بھی نہیں ہوتی طاعت کی، اور ایک تیرا اثر اور ہے گناہ کا وہ یہ کہ ایک گناہ سے دوسرا گناہ پیدا ہوتا ہے طاعت کی نوار نیت گئی اور اس طاعت سے محروم ہوئی اور اس پر بھی بس نہیں اس گناہ کی بدولت اور گناہ پیدا ہوتے ہیں گناہ سے بچنے کی ہمت نہیں رہتی۔

وقت زیادہ جاچکا ہے اس واسطے میں بیان کو مختصر کرتا ہوں۔ اتنی تقریر سے یہ تو معلوم ہو گیا ہو گا کہ توبہ کی کس قدر ضرورت ہے حق تعالیٰ نے بہت جگہ اس

(۱) بطور نماق (۲) بے تباش اروانے لگے۔

کی تصریح بھی فرمائی ہے اور اس حکایت کے سنت سے اندازہ ہو سکتا ہے کہ گناہ کس قدر بڑی چیز ہے کہ بلا اس سے توبہ کئے عبادات کا عدم ہوتی ہیں (۱) اور کوئی اثر ان کا نہیں پیدا ہوتا اور قرآن سے بطور استنباط بھی اس کی ضرورت ثابت ہے جیسا کہ میں نے بیان کیا۔ اور حدیث ((لَا يَرْزُقُ اللَّٰهُ زَانِي حِينَ يَرْزُقُ وَهُوَ مُؤْمِنٌ)) موجود ہے جس سے صاف معلوم ہوتا ہے کہ گناہ اس قدر شدید چیز ہے کہ ایمان کو بھی کھو دیتا ہے یہ اگرچہ مبالغہ ہے اور معنی حقیقی مراد نہیں یعنی زنا سے کفر نہیں ہوتا اور ایمان سے خروج نہیں ہو جاتا اور احکام ارتاد کے جاری نہیں ہوتے جیسا کہ یہ بحث کتب فن میں بسی راستہ (۲) اور بقدر ضرورت میں نے بھی اس کو بیان کر دیا۔

بغیر توبہ اعمال میں برکت نہیں ہوتی

تاہم زنا کے ساتھ ایمان کا جمع نہ ہونا کسی معنی کرتو حدیث میں ہے ہی وہ یہی ہے کہ کمال ایمان اور نورانیت ایمان جاتا رہتا ہے اس سے گناہ کی شدت جبکی کچھ ثابت ہوتی ہے ظاہر ہے اور کشف سے اور وجود ان وغیرہ سے بھی ثابت ہے کہ بلا توبہ کے اعمال میں برکت نہیں ہوتی تو کیسے افسوس کی بات ہے کہ اعمال میں محنت تو پوری کی جاوے مثلاً نماز کے لئے نیند چھوڑ کر اٹھا جاوے وضو کیا جاوے بہت سے کاموں کا حرج کیا جاوے لیکن شرہ حاصل نہ ہو۔ یعنی شرہ کامل، اور اگر ناقص حاصل ہوا تو کیا ہوا کیونکہ کا عدم ہے (۳) اور یہ نتیجہ کا ہے کہ ہے (۴) ذرا سی فروگذشت کا کہ اعمال سے قبل توبہ نہ کر لی (۵)۔

(۱) اس گناہ سے توبہ کئے بغیر عبادت مثل نہ ہونے کے ہوتی ہے (۲) فن حدیث و فقہ میں تفصیل سے اس مسئلہ کو بیان کیا گیا ہے (۳) اس کا کوئی اعتبار نہیں (۴) یہ کس بات کا نتیجہ ہے (۵) ذرا سی غفلت کا نتیجہ ہے کہ عمل سے پہلے توبہ نہیں کی۔

توبہ کا اہتمام

عقلمند سے تو یہ بات بہت بعید ہے کہ جب کام کرے اور محنت اتنی ہی کرے جتنی سے بدرجہ اکمل اس کا شرہ حاصل ہو سکتا ہے اور ایک ذرا سی بات کو نظر انداز کر کے محنت رائیگاں کر دے اس بات کو ضرور کرنا چاہیے اور اہتمام کے ساتھ کرنا چاہیے تاکہ اس محنت کی راحت پا کر دل تو خوش ہو۔ مجھے مقصود تھا ثابت کرنا اس بات کا کہ اول الاعمال توبہ ہے اور بحمد اللہ وہ ثابت ہو گیا صاحبو! سارے کاموں کے ساتھ اس کا بھی اہتمام کیجئے کہ روز توبہ کیا کیجئے۔

نفس کی نگرانی کی ضرورت ہے

اول توبہ اہتمام کیجئے اس کا کہ گناہ ہی نہ ہوں اور حتی الامکان پوری نگرانی کیجئے نفس کی کہ گناہ نہ کرنے پاوے اور کبھی اس کی باگ ڈھیلی نہ کیجئے وہ اپنے کام سے کسی وقت غافل نہیں ہے اس کو کبھی مردہ نہ سمجھئے تجربہ کر لیجئے کہ کیسا ہی نفس کسی بات میں آپ کے قابو میں آگیا ہو مگر جب ذرا ڈھیل دی جاوے گی تو پھر شرارت سے نہ چوکے گا آپ کو چاہیے کہ آپ بھی ایسے ہی مستعد اور ہوشیار ہیں کہ کبھی اس کی نگرانی سے نہ چوکیں (۱) اور اس کا اہتمام رکھیں کہ گناہ نہ ہونے پاوے۔ پھر اس کے ساتھ اسکا بھی اہتمام کیجئے کہ اور توبہ کیجئے۔

توبہ کی اجازت کی قدر کیجئے

کیونکہ بعض وقت گناہ اسی طرح سے ہو جاتا ہے کہ خبر بھی نہیں ہوتی اور اس کو غیمت سمجھئے کہ حق تعالیٰ نے ایک سبیل ایسی بھی رکھ دی ہے جس سے وہ گناہ (۱) کبھی اس کی نگرانی سے غافل نہ ہوں۔

مٹ جاتا ہے اس کی قدر جب معلوم ہوتی کہ یہ سیل حق تعالیٰ نے نہ رکھی ہوتی۔ نتیجہ یہ ہوتا کہ جب گناہ ایک دفعہ ہو گیا تو وہ لازم ذات ہو گیا کہ مٹ ہی نہیں سکتا اور جب آدمی مرتا تو دیکھتا کہ نامہ اعمال میں وہ رخنے^(۱) موجود ہیں جن کا خیال بھی نہ تھا اور اب یہ ہے کہ سو دفعہ گناہ ہو جاوے بے خبری میں یا خبر کی حالت میں بلکہ قصداً بھی کرو اور توبہ کر لو بس وہ ندارد ہوا۔ یہ انعام کس درجہ قابل قدر ہے اب تو چاہیے کہ بلا گناہ کئے بھی آدمی توبہ کر لیا کرے احتیاطاً ہی سہی اس میں حرج ہی کیا ہے۔

توبہ کا طریقہ

اب رہا کہ توبہ کا طریق کیا ہے۔ سو حدیث میں وارد ہے اور اس طریق سے توبہ کامل درجہ کی ہوتی ہے وہ یہ کہ دور کعت نفل پڑھو پھر حق تعالیٰ سے دعا مانگو کر اے اللہ میرے گناہوں کو معاف کر دیجئے دیریک حق تعالیٰ کے سامنے الحاج وزاری کرو۔^(۲) رونانہ آوے تو رونے کی صورت بنا کر مانگو اس پر وعدہ حق تعالیٰ کا ہے کہ توبہ کو قبول کرتے ہیں: ﴿هُوَ يَقْبُلُ التَّوْبَةَ عَنْ عِبَادَةٍ﴾ اور ایک آیت میں اس سے بھی زیادہ بلغ لفظ ہے: ﴿إِنَّمَا يَعْلَمُ مَا أَنَّ اللَّهَ هُوَ يَقْبُلُ التَّوْبَةَ عَنْ عِبَادَةٍ﴾^(۳) خوب سمجھ لیجئے کہ حق تعالیٰ کا وعدہ جھوٹا نہیں ہے۔

گناہ اور توبہ کی اقسام

اور ایک بات اور سمجھ لیجئے کہ گناہوں میں تفصیل ہے اور ان کے اعتبار سے توبہ کے طریق میں بھی تفصیل ہے وہ یہ کہ گناہ دو قسم کے ہیں حقوق اللہ اور

(۱) وہ رکاوٹیں موجود ہیں (۲) اللہ کے سامنے رو اور گزگراو (۳) ”اور وہی ہے جو قبول کرتا ہے توبہ اپنے بندوں کی۔“

حقوق العباد قسم ٹالی بلا صاحب حق سے معاف کرائے معاف نہیں ہوتے توبہ کے قبول ہونے کا وعدہ ہونے کا یہ مطلب نہ سمجھو کر کسی کامال مار لیا اور نماز پڑھ کر توبہ کر لی اور چھوٹ گئے، مالی حقوق ادا کروتے ہی معاف ہوں گے۔

قرض کے بعض احکام

اور اگر ایسا اتفاق ہوا کہ بضرورت قرض لیا تھا پھر اس کے ادا کرنے کی گنجائش نہیں ہوئی تو حق تعالیٰ قلب کو دیکھتے ہیں اگر نیت میں فتور نہیں ہے اور اس کی علامت یہ ہے کہ جتنی گنجائش ہوتی ہے ادا کردیتا ہے یہ نہیں کہ حلوے اور مٹھائیاں اڑاؤ اور جب قرض مانگ جاتا ہے تو جواب دے دو کہ ہے نہیں، نہیں بلکہ ایک روپیہ کا حلوا کھاؤ تو ایک روپیہ میں بھی دے دو تو اگر نیت سالم ہے تو امید ہے کہ جو ادا ہونے سے رہ گیا ہو گا وہ قیامت کے دن معاف کر دیا جائے۔

حقوق العباد کی معافی کی صورت

قاضی شاء اللہ صاحب پانی پتی نے ایک روایت لکھی ہے کہ مومنین سے حق تعالیٰ قیامت کے دن حقوق باہمی کی معافی اس طرح کرائیں گے کہ صاحب حق کو بڑے بڑے محل جنت کے دکھلائے جائیں گے اور کہا جاوے گا کہ اگر تم اپنے بھائی کا حق معاف کر دو تو تم کو یہ محل ملیں۔ پھر کون ہے کہ معاف نہ کر دے دیکھنے حقوق العباد وہ چیز ہیں کہ جنت میں جانے سے مانع ہوں گے کہ تاؤقینیکہ ان سے سبد و شی نہ ہو جاوے^(۱) جتنی شخص بھی جنت میں نہ جاسکے گا اور ان کو حق تعالیٰ برآ راست خود معاف نہ کریں گے بلکہ صاحب حق سے اس ترکیب سے معاف کروا نیں گے یہ بھی محض رحمت ہے۔

(۱) جب تک ان حقوق سے رہائی نہ ہو جائے۔

غیر مالی حقوق العباد کی معافی کی صورت

اور بعض حقوق العباد غیر مالی ہیں ان میں کوئی چیز ادا کرنے کی نہیں ہے ہاں اس کی ضرورت ہے کہ صاحب حق سے معافی حاصل کرو اس کی خوشامد درآمد کر کے یا اس کے ساتھ سلوک کر کے یا گڑگڑا کریا جس طرح ممکن ہواں صورت میں اگر آپ نے اپنے امکان بھر کو شکری (۱) اور وہ معاف نہیں کرتا توبہ وہ گنہگار ہے بعض لوگ ایسے سگدل اور بے رحم ہوتے ہیں کہ قصور وار کا قصور کسی طرح معاف ہی نہیں کرتے اور اسی کو فخر اور شان سمجھتے ہیں کہ وہ خوشامد کر رہا ہے اور ان کی ناہاں نہیں ہوتی یہ تکبر ہے، سمجھ لینا چاہیے کہ تم بھی خدائے تعالیٰ کے قصور وار ہو کہیں تمہارے ساتھ بھی یہی معاملہ نہ کیا جاوے کہ تم معافی چاہو اور معافی نہ دی جاوے تب کیا ہوگا۔ غرض حقوق العباد اگر حقوق مالیہ ہیں تو ان سے توبہ یہ ہے کہ ان کو ادا کیا جاوے یا معاف کرایا جاوے اور اگر حقوق مالیہ نہیں ہیں تو ان سے توبہ یہ ہے کہ صاحب حق سے معاف کرایا جاوے۔

حقوق اللہ کی معافی کی صورت

اور قسم اول یعنی حقوق اللہ میں تفصیل یہ ہے کہ وہ دو قسم ہیں۔ منہیات یعنی وہ امور جن سے منع کیا گیا ہے اور مامورات جن کو طاعات بھی کہتے ہیں یعنی وہ امور جن کے کرنے کا حکم دیا گیا ہے اور ان کے نہ کرنے سے گناہ ہوتا ہے ان میں سے قسم اول تو توبہ کرنے سے معاف ہو جاتے ہیں مثلاً کوئی شراب پیتا ہے یا زنا میں مبتلا ہے پھر توبہ کر لے تو یہ سب معاف ہو جاتے ہیں اور قسم دوم یعنی طاعات

(۱) اپنی قدرت کے بقدر۔

اگر رہ گئیں تو ان کے لئے صرف توبہ کافی نہیں بلکہ ان کو ادا کرنا چاہیے اور اگر ادا کرتا رہا مگر کچھ رہ گئیں تو امید ہے کہ حق تعالیٰ معاف کر دیں گے۔

نماز روزہ کا فدیہ

اور بعض کا فدیہ بھی دینا چاہیے جیسے روزے کسی کے ذمہ رہ گئے یا نمازیں کچھ رہ گئیں تو وصیت کر جانی چاہیے جیسے حج اگر رہ گیا تو ضروری ہے کہ حج بدل کے لئے وصیت کر جاوے اور اگر نہ فدیہ ہو سکا نہ وصیت کا موقع ملا مثلاً مرگ مفاجات ہو گئی (۱) تو حق تعالیٰ معاف کرنے والے ہیں مگر اپنی طرف سے فدیہ اور وصیت کی فکر اور عزم سے غفلت نہیں ہونی چاہیے۔

یہ تفصیل ہے بطورِ کلی اقسام گناہ کی اور توبہ کی۔

کفارہ غیبت

اور گناہ کی ایک جزوی خصوصیت کے ساتھ بھی قابل بیان ہے جس سے غفلت بہت شائع ہے وہ گناہ غیبت ہے اس کا ایک کفارہ استغفار بھی ہے مگر یہ جب ہے کہ جس کی غیبت کی گئی ہے وہ مل نہ سکے ورنہ اُس سے معاف کراو۔

معاصی لا علان نہیں

غرض معاصی کیسے ہی خطرناک ہوں (۲) مگر لا علان نہیں کر سکتے تو ہمت کی ہے۔

(۱) اچانک موت ہو گئی (۲) گناہ کیسے ہی خطرناک ہوں۔

ابقاء توبہ کی تدبیر

یہ جو کچھ بیان ہوا طریقہ ہے احداثِ توبہ کا یعنی توبہ کرنے کا۔ اس کے بعد ضرورت ہے ابقاء توبہ کی سواس کی تدبیر یہ ہے کہ تھوڑی دیر مراقبہ کیا جاوے عذابِ الٰہی کا اور اس کے لئے میں وہ وقت بتاتا ہوں جو بالکل فاضل ہے تاکہ آپ کے کسی کام میں بھی حرج نہ ہو وہ سونے کا وقت ہے جب آپ سونے کو لیٹتے ہیں تو معاً نہیں سو جاتے بلکہ کچھ دیر لوٹنے پوٹنے کے بعد نیند آتی ہے^(۱) یہ بے کار وقت اس کام میں لگائیے کہ عذابِ الٰہی کا تصور کیجئے۔

مراقبہ عذاب

اور اپنے دن بھر کے گناہوں کو یاد کیجئے اور سوچئے کہ مجھ سے ان گناہوں کی باز پرس ہو گی تو کیا جواب دوں گا اور یہ عذاب تیار ہو گا تو اس سے نجات کیونکر ہو گی، اس سے خوف پیدا ہو گا اور توفیق ہو گی توبہ کی بس توبہ کر کے سو جائیے، پھر صبح کو یہ یاد رکھئے کہ رات حق تعالیٰ سے یہ عہد کیا تھا اور نگرانی رکھئے کہ اس کے خلاف نہ ہونے پاوے اگلے دن رات کو پھر ایسا ہی کیجئے کہ اگر دن میں کچھ عہد ٹکنی ہو گئی ہے تو عذابِ الٰہی کو یاد کر کے اس سے توبہ کیجئے اور صبح کو پھر یاد رکھئے، غرض اسی طرح چند روز کیجئے دیکھیں تو کب تک توبہ ٹوٹی ہے اور کیسے ابقاء توبہ نہیں ہوتا۔

بقدر ضرورت توبہ پر بحث ہو گئی اور توبہ کی ضرورت اور شرط اور کیفیت اور احداث اور ابقاء سب کا بیان ہو گیا۔

اب دعا کیجئے کہ حق تعالیٰ حلقہ کا اکشاف اور ہمت عمل کی عطا فرمادیں۔ (۲)

وصلی اللہ تعالیٰ وسلم علی خیر خلقہ سیدنا

ومولانا محمد وعلی الہ واصحابہ اجمعین

(۱) کچھ دیر کروٹیں بدلتے کے بعد نیند آتی ہے (۲) اللہ تعالیٰ اس وعظ سے مستفید ہونے والے تمام احباب کو توبہ کی توفیق عطا فرمائے۔ آمين

خلیل احمد تھانوی

۱۶/ جنوری ۲۰۱۶ء

